




азат хатын

3/85

КАДЕРЛЕ
ДУСЛАР!
СЕЗНЕ
ХАЛЫКАРА
ХАТЫН-
КЫЗЛАР
БЭЙРЭМЕ
БЕЛЭН
КОТЛЫЙБЫЗ!





БӘЙРӘМ ТАНТАНАСЫНДА

Д. С. ДӘУЛӘТШИНА,
ТАССР Верховный Советы
Президиумы секретаре.

Табигать уянган таңда, язның беренче аенда ук без хатын-кызлар конен бәйрәм итәбез. 1910 елда ук, социалист хатын-кызларның Копенгагенда үткәрелгән икенче халыкара конференциясе, Клара Цеткин тәкъдире белән, 8 Март конен ботен доньядагы хатын-кызларның экономик, социаль һәм политик тигезлек очен корәштә теләктәшлек коне итеп игълан итте. Халыкара хатын-кызлар коне — 8 Март был җитмеш бишенче елын билгеләп үтә.

Безнең илебездә, республикабызда бу бәйрәм тагы да күтәренке рухта үткәрелә. Февраль ахырында гына без җирле Советларга сайлаулар үздүрдек. Алдыңгыларның алдыңгылары, шулардан бик күп хатын-кызларыбыз, РСФСР һәм Татарстан Верховный Советларына депутат итеп сайланды. Халык депутатларының авыл һәм район Советларында да эштә актив, тормышта үрнәк, булдыклы һәм инициативалы апа-сеңгелләребез эшли башлады.

Хатын-кыз — ана, хатын-кыз — хезмәт кешесе, хатын-кыз — гайләдә. Бу изге тошәнчәләр безнең илебездә Бөек Октябрь революциясенә беренче көннәреннән ук дәүләтбезнең политикасы, социалистик җәмгыятьбезнең эхлал нормасы булып әверелде. Безнең хатын-кызларыбыз яңа тормышны төздә үзләрен чын батырлар итеп күрсәттеләр: яшь Совет власте очен корәштә куркусыз революционерлар белән бергә атладылар, беренче бишеллыкларның ялкынлы чакыруына кушылулары алар булды, Бөек Ватан сугышы вакытында тылда һәм фронтта ныклык һәм какшамас рух күтәренкелеге күрсәттеләр. Сугыштан соңгы бишелликларда да хатын-кызларыбыз фидакар хезмәтләре белән җиңү артынан җиңү яуладылар.

Хәзер безнең республикада 29 хатын-кыз тырыш хезмәте очен иң зур бүләккә — Социалистик Хезмәт Герое дигән исемгә лаек булды. Дәүләт премиясе лауреатларыбыз күп, хөкүмәтбезнең орден-медалларен зур горурлык белән йортүчеләр бикисап. Илебезгә күп бала үстереп бирүче аналарыбыз да хөрмәтле. Республикада 2482 кешегә «Герой-ана» дигән мактаулы исем бирелде.

Күптән түгел хатын-кызлар советларының район конференцияләре булып үтте. Зур бәйрәм төсен алды бу җыелышлар. Хатын-кызлар, трибуналарга басып, ялкынлы речеләр сөйләделәр. Хатын-кызларның җәмгыятьбездәгә хәзерге роле, эш урынында, бала тәрбияләүдә, гайлә ныклыгын саклаудагы бурычлары турында сөйләделәр алар. Социалистик Хезмәт Геройлары, Герой-аналар, хезмәт һәм сугыш ветераннары — барысы да илебезнең чын хужалары булып, бүгенге халыкара хәл, илебез тормышы, көнебез торышы турында фикер алыштылар.

Февраль аенда республикабыз хатын-кызларының II съезды чакырылды. Беренче съезд 1927 елда Казанда үткәрелгән. Аңа 140 делегат катнаша, шуларның 72 се татар, 55 рус, калганнары чуваш, мари, мордва һәм башка милләттән булалар. Белем дәрәжәләре дә хәзергечә югары, урта һәм махсус урта белемле дип түгел, белемле, аз белемле, белемсезләр дип билгеләнгән. Съездда катнашучылардан 89 кеше — белемле, 29 — аз белемле һәм 31 кеше белемсез була. Ләкин яңа тормышны төзү дәрәҗәләрдә көчле була. Эшче-крестьян хатын-кызларның Бөтенсоюз съездына 10 делегат сайлана. Бу вакыйгадан соң күп вакытлар үтте. Хатын-кызларыбызның аң һәм белем-дәрәжәсе нык үсте.



Икенче съездга делегат итеп сайланган хатын-кызлар арасында ил күләмдә танылган кешеләр — Социалистик Хезмәт Геройлары, лауреатлар, Ленин ордены кавалерлары, беренче стахановчылар, Бөек Ватан сугышы ветераннары катнашты. Алар иҗтимагый-политик тормышта хатын-кызларны тагы да активлаштыру, яшь буынны тәрбияләүдә көткәлә чаралар булдыру турында фикер алыштылар.

Моңа кадәр хатын-кызлар советлары авылларда, предприятиеләрдә эшләп килсә дә, алар белән җитөкчелек итүче махсус оешма юк иде. Республиканың хатын-кызлар комитеты партия өлкә комитеты ярдәмендә, ТАССР Верховный Советы Президиумы карамагында эшләчәк. Хатын-кызларның II съезды аның җитөкче органнарын сайлады. Комитет составына республикабызның иң актив, дәрәжәле, алдыңгы хатын-кызлары кертелде.

Язның иң матур бәйрәме конендә данлы хатын-кызларыбызны — әбиләрне, әниләрне, апа-сеңгелләргә Халыкара теләктәшлек коне — 8 нче Март белән тәбрик итәбез. Бәйрәм тантанасында сезгә гайлә бәхет, хезмәт уңышлары һәм ил-көнебезгә тынычлык теләбез.



Барлык илләрнең пролетарийлары, берләшегез!

азат хатын

МАРТ 1985

Айлык иҗтимагый-политик һәм әдәби-нәфис журнал.
1926 елда чыга башлады

Мария Александровнаның әнисе Анна, алты баласын калдырып, бик яшьли үлөп китә.

Әтиләре Александр Дмитриевич Бланк һәм апа-лары Екатерина Ивановна тәрбиясен-дә балалар мөстәкыйль булып, га-ди, шат күңелле булып үсәләр. Екате-рина Ивановна балалардан чисталык, матур, табигый гадәтләр таләп итсә, аларның өйдәге бөтен төрлө эшнә эш-ли белүләрен теләсә, әтиләренең исә аларны физик яктан чыдам итеп, нә-фессез, түзем, сабыр итеп, башкаларга карата гадел һәм игътибарлы итеп кү-рәсе килә.

Тирә-юньдәге кешеләрнең наданлык турында сөйләүләрен күп ишетә Ма-рия. Ул үзе үскәч әтисе кебек булып-га, кешеләргә яхшылык эшләргә хы-яллана. Әтисе кебек врач булыргамы? Әллә укытучымы? Башта Машага укыр-га кирәк әле, әтисе кебек белем алыр-га.

Ул бер дә авырмыйча, житез, елгыр булып, зифа буйлы булып үсеп житсә дә, әле һаман ситса күлмәктән йөри. Үзе бик тыйнак, кешелекле, көчле ха-рактерлы. Бланкның кызлары барысы да музыкага бик сәләтле булалар, әм-ма Маша үнөч яшендә үк инде ро-яльдә, барысына караганда да тирән-рәк аңлап, рухланыбрак уйный.

Александр Дмитриевич, отставкага чыгып, Кокушкинога күчеп килә.

Янәшә генә ике авыл: берсе татар авылы, икенчесе — рус. Кокушкиноның үзен авыл халкы татарчалап Яңасала дип кенә йөртә.

Әтисе авырулар кабул иткәндә, Ма-ша аңа булыша. Тирә-күрше авылларда аның иптәш кызлары күбә. Ул аларны укырга-язарга өйрәтә. Бала-чаганы жы-еп, рояльдә уйный, җырлар җырларга өйрәтә.

Мария Александровна укытучы бу-лырга хыяллана. Имтиханнарны үл экстерн юлы белән дә тапшырырга мөмкин икәннән белә һәм шулай эшли дә. Имтиханга әзерләнәргә дип, апа-ларына Пензага баргач, ул яшь укы-тучы Илья Николаевич Ульянов белән таныша. Һәм алар, Кокушкинога кай-тып, туй ясыйлар...

...Мария Александровна бөтен вакы-тын балаларына багышлый. Ләкин гаи-ләсендә ул командир түгел, дирижер була. Ачуланмыйча, кычкырмыйча, ип-лөп кенә, ашыкмыйча гына ул балала-ры белән, хужалыгы белән җитәкчелек итә. Куллары аның бервакытта да эш-тән бушамый. Ул көчәнми генә, интек-ми генә эшли. Өйдәге бөтен нәрсә куандыра аны. Ирүк торып, тәрәзә пәрделәрен ачып куя, гөлләргә су сибә. Мич яна башлауга, Илья Николаевич кузгала. Мария Александровна, рояль артына утырып, әкрән генә Шопенны уйный башлый. Балалар музыка уйна-ганда уянырга гадәтләнә. Алар бит-кулларын юалар, тәниерен юеш сөлге

БӨЕК АНА



И. ХАНТИМЕРОВ рәсеме.

белән ышкыйлар. Бер-берсенә булыша-булыша киенеп, аш өстәле янына җые-лалар.

Ә көн үткәч, кичен, Мария Алек-сандровна, кулына шәм тотып, йоклар-га әзерләнә. Балаларын сөеп, һәр-берсе белән сөйләшеп чыга. Аннары тагын рояль янына барып утыра. Яисә китап укый.

...Еллар үтә. Инде балалар барысы да укый. Алар инде хәзер укытучы-лыкка имтихан тоткандагы әниләренә караганда күбрәк беләләр. Бу — ата белән ананың икесенең бергә ирешкән җиңүе. Үзенең хезмәт җимешләрен күрә башлаган Мария Александровна-ның кыяфәтендә хәзер ниндидер җи-ңеллек, яктылык барлыкка килә. Аның йөзе ничектер нәфисләнә, яшәрәп китә.

Һәм, һич котмәгәндә, оскә кинәт авыр кайгы килә: Илья Николаевич вакытсыз донъя куя... Нишләр соң инде хәзер Мария Александровна бер-үзе! Ни хәлләр итәр!.. Юк, юк, үл берүзе түгел, балалары белән үл! Алар хақына түзәргә, чыдарга кирәк. Сы-гылып төшмәскә, яшәү турында, бала-ларны кеше итү турында уйларга ки-рәк.

Аның ышанычы, таянычы — Саша. Талантлы галим, игътибарлы бала, аз сүзле, риясыз дус.

Сашага менә шушындай ометлар баглап торганда, үтергеч хәбәр: Саша патшаны үтерүгә эзерлектә катнашкан!

Бер килсә килә бит...

Ана катгый карарга килә: гомерлек каторга бирсәләр — Саша белән бергә китәргә!

Ләкин, нинди юллар белән генә коткарырга тырышмасыннар, Сашаны үлем җөзасыннан коткарып калып бул-мый.

Асы үтерелгән улы турында Мария Александровна озак вакытлар буена беркем белән дә сөйләшә алмый. Ул нәкъ шул Петербургта чагындагы ке-бек булып аның күз алдында кала.

Саша белән бергә кулга алынган Аняны Кокушкинога сөрәләр.

Володя белән Оляның гимназияне тәмамлар вакытлары җитә. Патша властылары тарафыннан җөзәләп үте-релгән кешенең әнәсенә башкала уни-верситеты турында хыялланасы да юк. Димәк, Казанга. Әмма Казан универ-ситетына керү дә бик ансат булмый. Әле тегендә, әле монда үтенеч көгәз-ләре языла. Җаваплар котелә... Ни-һаят, Володя — Казан университеты студенты!

Әмма студент улы белән беренче сөйләшүләр үк Мария Александровна-ның кәефен кыра: гимназияләрдәге кебек үк, монда да студентлар артын-нан шымчылык итәләр, либераль ка-рарлы профессорларны кафедралардан куалар. Бөтен университетларда сту-дентлар чуалышлары бара. Аның дул-кыннары Казанга да килеп җитә.

4 декабрьдә, стачка вакытында, башкалар белән бергә Владимир да, шундый авырлык белән алынган сту-дентлык билетын ташлап, университет-тан чыга. Ул башкача эшли алмый. Ульяновлар барысы да шундый инде алар.

...Мария Александровна белән Во-лодя, булып үткән хәлләр турында сөйләшә-сөйләшә, төн җиткерәләр. Шул чакны түпәс иттереп ишек кагалар. Жандармнар килеп, Володяны алып китәләр. Аның артыннан ишек ябылыр-га да олгерми, Мария Александровна, кемгә мөрәҗҗәгать итәргә, кем исеменә үтенеч көгәзе язарга, дип уйлана баш-лый; аның эше — балаларына ярдәм итү, аларны бәләдән йолу бит. Аның посты шул!

Иң мейнур эсир Эңиләргә

Владимир Ульяновны да Кокушкинога сөрәләр.

1888 елның көзөндә Мария Александровна Володяга Казанда яшәргә рөхсәт алуға ирешә. Аңа укуын дәвам иттерергә кирәк, ләкин Казан университетына инде юл ябык. Ниһаять, властьлар рөхсәте белән, Владимир Ильич юридик факультет очен имтиханнарны экстерн рәвештә Петербург университетында бик яхшы итеп тапшыра. Бу бик зур җиңу иде, әмма язмыш куанырга ирек бирми: Петербургтан, Бестужев курсларында укучы Оляның каты авыруы турында телеграмма килә.

Ана тагын бер баласын соңгы юлга озата...

Владимир Ильич Питерда урнашып кала. Ул үз-үзен сакламый. Салкын тидерә, үпкәсе ялкынсына. Мария Александровна яңадан аның янында, яңадан аны карый, дөвалап аякка бастыра.

Мария Александровнага инде менә 63 яшь тула. Ә ул һаман эшли, акча таба, атлаган саен төрмәгә элгеп торган балаларына кирәк-ярак илтә, сөргөндәге Володяга посылка итеп җибәрергә дип, кирәкле китапларын эзәрли, ерак юлда бозылмастай азык-төлек юнәтә...

Ул инде күптән, үз ишләрен артта калдырып, яшьләр арасына, килчәк буын рәтенә күчкән, үзенә яшьләргә кирәклеге тою бәхетенә ирешкән. Ул инде балаларының эшенә һәм аларның тоткан юлына күптән һәм гомерлеккә инанган. Шулай да аңа һәр сүзен үлчәп сөйләргә, һәр хәрәкәтен чамалап ясарга кирәк. Мәсәлән, чит илдән кайтыр очен рус кампаниясенә карый торган пароход палубасына менгәч, инде тагын бер мәртәбә улыңны кочаклап күкрәгәңә кыса алмыйсың: монда аны кулга алулары мөмкин. Улың чит җирләрдә калгач, өйдә ансыз бик тә моңсу, бик тә авыр икән шул. Әмма Мария Александровнаны берәү дә бервакытта да көчсез итеп күрми. Аның ябыккан куллары элекке кебек үк ямау ямый, нидер тегә, нидер чигә, нәрсәләрдер күчәрәп яза... Бу йортта берәү дә эшсез утырырга гадәтләнмәгән.

Ул балалары белән бергә атлый, күңелендәге бөтен нәрсәне алар белән уртаклашырга өйрәнгән. Янында булмаган чакларда, ул аларга һәр көн саен хатлар яза...

Аның балалары унтугыз тапкыр кулга алына, ә ул һәрвакыт алар очен көрәшә. Кулына төенчек белән азык тотып сөт белән язылган яшерен хатлар тотып, балалары белән күрешергә дип, ул ничә мәртәбәләр төрмә ишек төпләрендә чират көтә...

Балаларының изге көрәштә җиңеп чыгу көненә бу Бөек АНА аз гына барып җитә алмый — 1916 елның 12 июлендә ул 82 нче яшендә вафат була.

(Үзәк матбугатта чыккан материаллардан файдаланып өзерләнде).

С. ИБРАХИМОВА.
Казан.

Минем туган авылым Түбән Өскебаш районнан утыз чакрымнар ераклыкта. Атна саен ук булмаса да, авылга еш кайтырга тырышам. Бу юлы да эңине сагынып, ашкынып кайттым. Әмма мине тагын бикле ишек каршылады. Хәер, мондый хәлгә күнелгән инде, эңи кул кушырып өйдә утыра торган кеше түгел. Я авыл Советы тирәсендәдер, я мәктәптә...

Әңиебез, Мөсәббиха Мөбарәкшина, инде лаеклы ялга чыкса да, һаман кеше арасында, һаман җәмәгать эшләре алып бара. Хәзер ул — авылда хатын-кызлар советы председателе.

Әңи мәктәптә иде. Бөек Җиңүнең 40 еллыгына багышлап, укучылар зур концерт эзәрли. Яшьли ирдән калып, тормышның бар авырлыгын үз иңәре белән тарткан, балалар тәрбияләгән Г. Фәтхуллина, М. Шәрипова, Н. Хәҗиева, М. Саттарова, Х. Мәгъсүмова шикелле апалар исеменә дә атала ул концерт.

Мин әңиенң борчуларын аңлыйм. Ул үзе дә уңыш яшеннән эшли башлаган. Сугыш башланганда, аңа бары уңалты яшь була. Бу чор кызлары — өлкәннәр белән беррәттән эшләгән, авырлыкны алар белән бергә татыган кызлар.

Әңиебезне, сугыштан кайтуына ук, колхоз председателе итеп сайлаганнар. Әңиебез әтичәк киңәшчәсе дә, ярдәмчәсе дә, гаиләнең җылылыгы булган. Аның тырышлыгын, төгәллеген хезмәтәндә тиз күрәп алганнар. Ул сельпоның баш бухгалтеры дәрәжәсенә күтәрелгән. Аннары аны авыл Советы председателе итеп сайлап куйдылар. Әңи, кайда гына эшләсә дә, үз эшен җиренә җиткереп, намус белән эшләде. Аңа бирелгән дистәләрчә Мактау грамоталары, рәхмәт хатлары шул хакта сөйли. Әңиебез В. И. Ленинның тууына 100 еллык юбилейга багышланган һәм «Хезмәт ветераны» медальләре белән бүләкләнде.

...Мин мәктәпкә килеп кергәндә, кечкенә генә кыз әңиләргә багышланган җыр җырлый иде. Әйтсез лә ул минем күңелемдәге уйларны кабатлый...

Гөлсинә САФИНА, КПССның Кукмара райкомы инструкторы.

Биектау районының Кече Рәс авылында Фидәил Гарипов белән бергә уйнап үстек, килчәккә хыяллар кордык. Әңи шул яшьлек хыяллары безне читкә алып чыгып киттеләр. Фидәил шахтер булды. Мин Казанда калдым. Шахтада эшләгәндә Фидәил Мәдинәгә өйләнде. Тормышын матур итеп башлап җибәрдә dustым. Әмма көтмәгәндә бәхетсезлек килде — Фидәил I группа инвалид булып калды. Тормыш сынавының иң авыры Мәдинә өстенә төште. Гаилә Казанга кайтты. Менә уңдурт ел инде сабый баланы тәрбияләгәндәй Мәдинә Фидәилне тәрбияли.

Тормышта аларның бер мохтаҗлыгы да юк. Барлык мөмкинлекләре булган зур, якты квартира, «Москвич» машинасы... Яңында, аны яратып, кадерләп торучы якин кешесе булмаса, авыру кешенең күзенә әйбәр күренәмени? Фидәил, бу яктан килгәндә, бик бәхетле. Аның яңшәсендә үзенең олы мәхәббәте белән Мәдинәсә тора. Dustымның шушы бәхетенә шатланудан яздым бу хәбәрне. Мин Мәдинәгә иң олы рәхмәтемне әйтәм.

Шәйхулла ХӘЛИУЛЛИН. Казан шәһәре.

«Таң» колхозында хезмәтә белән макталырык кешеләр күп. Шуларның берсе — Бибикур Хуҗина. Бибикурның яшьлек еллары сугыш чорына туры килә. Мәктәптә укып белем аласы урынга эшләргә кирәк була. Ирләр фронтта, бар эш хатын-кыз җилкәсендә. Уңдурт яшьлек Бибикур урман кисәргә йөри. Хәер, исән-сау булганда, көчтән килгәндә эшлисез инде. Ә исәнлек бетсә... Бибикурның әнисе авырып, урын өстенә ава. Аягына баса алмый торган әнисен тәрбияләү, мал-туарны карау, колхоз эше һәм мәсә-һәм мәсә Бибикурның үзенә кала.

Соңрак Бибикур балта остасы булып китте. Һәркөн иртән, кулына пычкы, балта алып, төзелешкә баручы Бибикур Гыйззәтовага хәзер дә сокланмаган кеше юк.

Аларның йорт-җирен, бакчаларын карап туйгысыз. Пенсиядә булса да, һаман эштә, һаман тормыш эчендә.

Ф. НАСИФУЛЛИНА. Әгерҗе районы, Кадыбаш авылы.

Бану апа 30 елга якин җыештыручы булып эшли. Аның тырышлыгы нәтиҗәсендә, безнең башлангыч Биктимер мәктәбе һәрвакыт чиста, җылы, ямьле. Көш көне дә өлләр чәчәк атып утыра. Укучылар аның сүзен тыңлыйлар, үзен хөрмәт итәләр. Бану апа балаларга бервакытта да тавышын күтәрми. «Кызым, улым, балам», — дип кенә эндәшә.

Авырлыкларны күп күргән кеше ул. Яп-яшь килеш өч бала белән ирдән калды. Аларны әйбәтләп тәрбияләп үстерде. Аталылардан ким булмасын, дип тырышты. Өч баласы да укып әйбәт кешеләр булып чыктылар. Олы улы хәзер Фрунзе шәһәрендә хәрби хезмәттә. Кызы Оренбургта бухгалтер булып эшли. Кече улы зоотехник. Читтән торып институт тәмамлады.

В. ЯКУПОВА, укытучы. Оренбург өлкәсе.



УЊГАННАР УЊЫШКА ИРЕШӘ



Алар алтау. Рәсемдә бишесе (сулдан уңга басканнар): Фәридә Гарәфетдинова, Тәкъмилә Фатыйхова, Зәмилә Андреева, Вера Ефремова, Сәвия Сафиуллина (утыра). Тагын әле Рокыя Гыйниятуллина бар. Бригадирлары — Зәмилә, Казан газ аппаратлары заводының икенче цехында эшлиләр. Обрубчиклар алар, шунда ук үз цехларында коелган детальләрне чистартып торалар. Көч тә, тизлек тә, чисталык та, төгәллек тә сорый торган эш бу.

Бу бердәм, тату коллектив уңганнары көнлек нормаларын даими рәвештә арттырып үтиләр. Еллык планы гадәттә үзләренең профессиональ бәйрәмнәре — нефть һәм газ хезмәткәрләре көненә, сентябрь башына ук башкарып куялар. Бишьеллык планын бригада өч елда, 1983 елның декабрендә үтәде.

Бригадир Зәмилә Андреева — бригада подряды белән эшләүне башлаган кешеләрнең берсе. Аның бригадасының яхшы эшләве коючыларның ничек эшләвенә бәйләнгән. Аларның уңай тәэсире нәтижәсендә коючылар да бригадага оешып эшли башладылар.

Кафия Талиповна Сәйфетдинова... Унсигез яшендә, 1953 елда, Казанның 3 нче тегү фабрикасына эшкә килә. Ул бүген дә Татарстан өс киёмнәре тегү берләшмәсенең шул фабрикасында эшли. Тегүче. Ясле яшендәгеләрдән алып өлкәннәргә кадәр барлык яштәгеләр өчен пальтолар, туннар тегәләр.

«Алтын куллы оста» дигән исеме бар. Күп төрле операцияләрне башкара ала. Аны теләсә кайсы эшкә утыртырга мөмкин. Нәкъ менә Кафия кебекләр булганга күрә, планнар арттырып үтәләр. Цех ай саен уртача йөздән артык киём күбрәк чыгара.

Кафия Сәйфетдинова Яңа елны алты ел ярымлык план үтәп каршылады. Яшь коммунист Асия Хәҗиморатова да аңардан калышмый. Ә Анастасия Михайловна Куляжева күптән инде сигезьеллык план исәбенә эшли. Фабрикада дистәләгән эшче үзләренең бишьеллык планнарын үтәделәр инде.

Цехта, арзанга төшереп, тиз эшлиләр. Алар былтыр 4 миллион сумлык киёмне Сыйфат билгесе белән тегәргә тиешләр иде. Планны икеләтә диярлек арттырып үтәделәр. Мондый югары сыйфатлы киёмне Кафияләр бригадасы тегә. Һәм алар Жңңүнең 40 еллыгына багышланган ярышта фабрикадагы 104 бригада арасында беренче урыннарны алып киләләр.

Галия Шаһимәрдановна Шакирова «Сантехприбор» заводы алдынгысы. Егерме бишенче ел бер үк заводта, бер үк цехта, бер үк участкада, бер үк эштә эшли. Монда андыйлар бер үл ғына түгел.


Галия Шаһимәрдановна һәр бишьеллыкны ударник булып тәмамлый. Бу бишьеллыкны да ул былтыр үк үтәде. Аларның Миндубаев Илһам Зиннәтович житәкчелегендәге участогы шулай ук йөкләмәләрен алдан үтәп бара. Галия Шакирова эшли торган 3 нче цех тулаем бишьеллыкның соңгы елын былтырның 13 декабрендә үк ачты.

Галия Шакирова кебек алдынгыларның тырышлыгы белән «Сантехприбор» заводы коллективы министрлыкның Күчмә Кызыл Байрагын үз кулында нык тотта.



Рузалия Исламова. Казан компрессор заводының жыю цехында эшли. Буяучылар бригадиры. Аның бригадасы ел башына дүрт ел ярымлык план үтәгән иде. Жңңүнең 40 еллыгын алар бишьеллыкка билгеләнгән кадәр эш башкарып каршыларга тырышалар.

Р. ЯКУПОВ фотолары.



ӘРӘМ ИТҮ ЮК

Валентина Ежова бригадасы смена башланганчы ук жыелып бетте. Бригадирга ике эшченең авырганлыгын әйттеләр. Димәк, сменага киеренке туры киләчәк. Гүзәлия Нуриева, Рәмзия Бариева кебек осталар күп. Валентина икешәр кеше эшләргә тиешле участокларга ышанычлы иптәшләреннән берәрне генә куйды, конвейерның «тыгызрак» туры киләчәк урыннарында үзе дә булышырга булды. Әминә Насыйбуллина, Налия Фатыйховалар конвейер тоткарланмасылык итеп урнашалар. һәм конвейер хәрәкәткә килә. Чираттагы эш көне башланып китә.

Бригадир Ежова үзе дә эштә. Әмма продукциянең сыйфатын өледән-өле күзәтергә вакыт таба ул. Бригада членнарының житез, бердәм эшләүләрен сокланып күзәтәм.

— Стоп, кызлар!— ди бригадир кинәт.

Конвейер туктап кала. Барысы да Валентина янына жыелалар.

— Күрәсезме, брак,— ди ул, туфли өслегенең бит өлешен күрсәтеп.— Менә бу урында тегелгән юллар читкә чыккан.

Теләсә кем сизә дә торган түгел. Бригадирның үткен күзә күргән. Тегүчеләр дә аның белән килешә.

— Товар катырак шул,— дип аклана брак жибергән кыз.

Бригадир станокны тикшерә, үзе тегеп карый. Матур итеп тегелгән фигуралы юлларны күргән кызның битенә кызыллык йөгәрә. Ежова кычкырмый, ачуланмый, бары тик:

— Мондый товарны тегүбез беренче генә түгел, игътибарлырак кына булырга кирәк,— дип куя.

Яхшы сыйфат белән тегәргә мөмкин булуын күрсәтеп бирүе тәэсир итте бугай. Кабат тикшерүдән соң Ежованың елмаяыннан мин шуны аңлыйм.

«Спартак» аяк киёмнәре берләшмәсенең безнең Мамадыш филиалында ярты меңгә якин кеше эшли, күбесе хатын-кызлар.

Аяк киёмнәре өслекләрен тегүче барлык бригадалар коллектив подряды белән эшли. Яңача эшләүгә күчкөч, эш вакытын югалтулар өч тапкырдан күбрәккә килмәде. Былтыр инде минимумга калды. Эшчеләрнең айлык хезмәт хакы арта килә, хәзер 230 сум алучылар күп. Моңа электр энергиясен, материалларны, чималны экономияләгән өчен бирелә торган өлеш тө керә. Продукцияне күбрәк, яхшы сыйфатлырак житештергән, чыгымнарны кыскарткан саен, хезмәткә түләү арта

бара. Учетчы булганлыктан, миңа болар барысы да яхшы таныш.

Эшчеләрнең бетен игътибары — конвейерга, үз эшен төгәл һәм тиз үтәүгә бирелгән. Бертөрлө хәрәкәт арыта, билгеле, шуңа күрә алар 5-8 минут ял итеп алалар.

Бездә вакытны әрәм-шәрәм итү юк. Шундый бер генә фактны китерәм.

Эшли торган конвейер буйлап барганда, шома күнгә бик матур бизәкләр ясаучы Елена Гавриловага игътибар иттем. Ул кинәт эшенән туктады да:

— Ватылды,— ди.

Моңа кадәр аяк киёмнәре өслеген электрод ярдәмендә бизиләр иде. Бу операцияне үтәү өчен биш пресс кайтарылды. Елена шундый прессларның берсендә эшли. Аның белән ике-өч сүз алышып та өлгөрмәдем, көйләүче слесарь А. Ежов, электрик В. Клинов килеп житте. Алар прессны бик тиз көйләделәр.

Конвейер буйлап атлайм. Миңзифа Мальцева, Гөлфирә Кирдяшева, Әлфия Хәйруллина, Роза Гарипова, Анна Васильева һәм аларның иптәшләре куллары аша уза-уза, төрлө формадагы кечкенә күн кисәкләре зурая бара, матур гына аяк киёмә өслеге булып өверелә. Табан гына куясы кала аларга.

— Ә бер пар өслек 24 детальдән тора,— дип аңлата бригадир Анна Кунафина.

Мастер В. Почтарева бригадасы кышкы жылы итекләр тегә. Равия Мөхәммәдиева белән Гүзәлия Мөхәммәтшина иптәшләр теккән кунучыларга Нурия Мөстәкыймова «яшен» (замок) урнаштыра. Аннары Надежда Пашина аларның артык-портык жепләрен кисеп ала, бишәр пар итеп капчыкларга тутыра. Табан куйгач, менә дигән жылы итекләр булачаклар.

Бөек Жиңүнәң олы юбилее хөрмәтенә ярыш коллектива укышлар китерә. Хезмәт календаренда өчәр-дүртәр ай алданрак баручылар сафы ишәя. Еллык планны шактый арттырып үтәдек. Беренче сортлы продукция 98,5 процент тәшкил итте. Бу — планда каралганнан 2 процентка күбрәк. 1984 елда хезмәт житештерүчәнлегә ун процент чамасы үстә.

Әлфинур СӘЙФЕТДИНОВА,
партоешма секретаре урынбасары.
(Журналист К. САФИН язмасында бирелә.)



Н. ТУГАНОВ фотосы.

К лара белән никахлашканга инде 35 ел узды китте. Шушы гомер эчендә гаиләбездә ун бала дөньяга килде. Әйе, өебез тулы шатлык. Бөтен куанычыбыз шул балаларда.

Улларым Дауыт, Глүс, Юныс һәм кызларым Рәмзия, Әлфия, инде үзләре гаилә корып, «башлы-күзле» булдылар, үзләре бала-чага тәрбияләп үстерәләр. Олы улым Дауыт, Казан авыл хужалыгы институтын тәмамлагач, колхозда агроном, аннары партком секретаре булып эшләде. Хәзер дәүләт иминлиге комитеты органнарында хезмәт итә. Хатыны

якка да гомуми эш урынында бөтен көчкә биреп эшләү өчен дәрт бирә. Мин бу яктан бәхетле булдым.

Балалар тәрбияләү бик ансат дисәм, бу ялгыш булыр иде. Чөнки тормышның шактый кыенлыклары бар. Әйе, ишле гаиләнең мәшәкәте дә ишле. Берьюлы ун-унике кешегә житәрлек итеп аш пешерергә кирәк. Кибеткә өс-баш, аяк киёмнәре кайтса да, бер-ике белән генә канәгатьләнеп кала алмыйсың. Шундый бер вакыйга хәтергә уелып калган. Көннәрдән бер көнне мин Рәмзиягә кофта алып кайттым. Рәмзия аны көн буге салмады. Икенче көнне әнисеннән

Әлбәттә, икесенә дә бик кыен була. Шулай да, әни өч ай курста бик яхшы укып кайта һәм шул елда ук бригадир булып эшли башлый. Районда алдыңгы бригадир буларак, колхозчыларның беренче республика съездында катнаша. 18 ел рәттән әни бригадирлык хезмәтен башкарды. Ул вакытта бригадирлык хезмәтенә авырлыгын хәзерге яшьләр күз алдына да китерә алмыйлар. Ул вакытта колхозчы җәй айларында иртәнге сәгать өч тулганда эшкә китте, кичке 9-10 нарда гына эштән кайтты. Ә бригадирга, иң башлап торып, эшкә әйтергә кирәк, иң соңлап кайтырга кирәк. Йорт-

ӨЙ ТУЛЫ ШАТЛЫК

да югары белемле укытучы. Балаларын алар хезмәт яратырга өйрәтәп үстерәләр. Олы тормыш юлына баскан улларыбыз һәм кызларыбыз үзләренә һөнәр сайладылар, махсус урта, югары белем алдылар. Глүс, мәсәлән, диңгезне яратты, хәзер ул Камчаткада. Рәмзия — өлкән бухгалтер. Әлфия — медсестра. Юныс Актаныш районының ГАИ начальнигы булып эшли. Газинур, Совет Армиясендә хезмәтән үтәп, хәзер юрист булырга әзерләнә. Ә Илшатыбыз Совет Армиясә сафларында, илебиз сагында уяу хезмәт итә. Игезәк балаларыбыз Фәрит белән Рәшит 8 класста, төпчек кызыбыз Гөлнәз 5 класста укыйлар. Алар да фәннәренә үзләштерүдә, хезмәт күнекмәләре алуда сынатмыйлар — һәр яктан үрнәк укучылар булып саналалар.

Шатлыкларымын барлыгым, истәлекләремне яңартам. Гаилә коргач, тормыштагы иң зур шатлыгым беренче баланы кулга алу булды. Бүген инде, тормыш тәҗрибәмнән чыгып, шуны әйтергә тиешмен: гаиләдә беренче балага, аны тәрбияләүгә зур игътибар итәргә кирәк! Чөнки калган балалар һәрберсә өлкән баладан үрнәк алырга, аңа охшарга тырышып үсәләр. Беренче баланы тәрбияләүдә әби кешенең ярдәме дә кирәк. Ләкин кайбер киләләр, үзләренек би-анай булачагын уйламыйча, өлкән кешеләргә кыерсыгучан булалар. Тормышта зур ялгышлык жибәрелә. Безнең беренче балабыз Дауыт әбисе анында үстә. Әйбәт тәрбиялә булды. Калган балаларыбыз барысы да аңа охшарга тырышып үстеләр. Хәзерге көнгә кадәр на-чар гадәтләре күренми. Билгеле, ана кешенең баланы эшкә өйрәтәп үстерүе тормышта зарури мәсәлә. Хатынымның хезмәте бу өлкәдә аеруча зур. Минем озак еллар житәкчелек эшендә эшлә-вемдә дә аның ярдәме зур булды. Эгәр ул сабыр холыклы, түземле бул-маса, тормышыбызда көйсезлекләр бу-луы бик ихтимал иде. Чөнки колхоз председателенең төгәл билгеләнгән эш сагате юк. Аны булдырып та булмый. Кайчагында ярты төнгә кадәр эшләргә туры килә. Кайвакытта бик иртә дә то-расың. Иртәнге сәгать 2-3 ләрдә эш башланган була. Эгәр тормыш иптәшең сине аңламайча, тавыш чыгарып каршы алса, ике якка да бик күңелсез булыр иде. Эшләү сәләте дә кимер иде. Тор-мыш иптәшеңнең яхшы булуы һәр ике

рөхсәт сорап, 2-3 сәгатькә генә кия да, әйбәтләнеп төрөп кире китереп бирә. «Нәрсә булды, кызым, ошамадымыни?» — ди әнисе. «Әлфиягә дә әйбәт килеш калсын, аның да киясә бар бит аны», — дип җавап бирә кызыбыз.

Менә шулай... Өлкән балалар үзлә-ре кигән киёмне чиста һәм пөхтә килеш сеңелкәш-энекәшләренә калдыру өчен тырышалар. Кешенең матурлыгы киём-дә түгеллеген, кеше эше белән матур булырга тиешлеген аңлап үсәләр.

Дөрес, әниләренә нәниләр аякка бас-канчы авырга туры килде. Ә тәпи йе-ри башлауларына малайлар да, кызлар да бер-берсенә булыша торган булып киттеләр. Дөресен әйткәндә, алар бер-берсен карап үстерделәр. Тагын шуны-сы бар: колхоз житәкчесе балалары булсалар да, алар башкалардан бер-нәрсә белән дә аерылып тормады-лар. Өс-баш киёмнәре дә гади иде. Шул гади киёмнәрен чиста итеп, за-выклы итеп кия белделәр. Каникул чо-рында алар колхозда эшләделәр. Моның белән балаларыбыз хезмәтнең төмен, әйбернең кадерен белергә өйрәнәп үс-теләр.

Балалар тәрбияләүдә әти кешенең роле ничек булырга тиеш соң?

Бала тәрбияләүдә үз әти-әниемнең үрнәге минем өчен өлгә булды. Без гаиләдә дүрт бала үстек. Әтибез миңа 10 яшь тулганчы ук дөнья куйды һәм без әнибез тәрбиясендә калдык.

Әтибез бик таза, зур гәүдәле, көч-ле кеше иде. Япон һәм Герман (беренче бөтендөнья сугышы) сугышларында кат-нашып, армиядә күп гомерен үткәргән, дөньяның ачысын татыган, тормышның кадерен белергә өйрәнгән, бик эшчән кеше иде. Үзе бик күп һөнәр иясе: бал-та остасы, агаз эше остасы һәм тимер-че иде. Ул исән чакта, без бик яхшы яши идек. Алдыңгы фикерле кеше иде ул. Колхозлашу башлангач та безнең семья беренчеләрдән булып колхозга кергән.

Әти әнидән 30 яшькә өлкән иде. Гаиләдә өч бала булгач, әти әнигә болай ди: «Бу балаларны тәрбияләү синең өс-тә кала инде, хәзерге яңа тормышка укыган кешеләр кирәк, син гарәпчә аз-рак укый-яза беләсең, бездән жиде ча-крымда гына бригадирлар хәзерләү курсы ачыла икән, шунда барып укып кайт. Мин балаларны да карармын, дөньяны да көтәрмен, курыкма», — ди.

та эшләү өчен әниңең нич тө вакыты калмый иде. Дөнья көтү безнең өскә төште. Шулай итеп, без бик бәләкәй чактан ук хезмәтне беләп үстек. Һәм без ким-хур булмадык. Киресенчә, ба-рыбыз да — сау-сәламәтләр, эш кеше-ләре. Бер энем балта остасы. Шулай ук зур гаилә башлыгы — 7 бала үстерде-ләр. Бер сеңелем инде пенсия яшендә, бик яхшы яши.

Әнибезне һәр колхозчы турылыклы, намуслы хезмәте өчен яратты. Аны үзенең әнисе кебек күрдө. Моны без тоеп үстек. Һәрчак һәм һәрнәрсәдә на-муслы хезмәт үрнәге күрсәтергә аңар-дан өйрәндек. Димәк, гаиләдә бала өлкәннәренек шөхәш, тырыш хезмәт үрнәгендә тәрбияләнә икән. Иң моһиме: ата-ананың сүзе эштән аерылмаска тиеш. Шул чакта гына бала гаиләдә кыенлык-ларны жиңкәргә чыныгып үсә, жиңкә тормышка өйрәнми, үзенең фидакарь хезмәте белән яшәргә әзерләнә.

Мин үзем, инде әйткәнәмчә, авылда, жир анага гашыйк булып үстем. Әнием Мәпүхә, элекке «Алга» колхозында тәҗрибәле бригадирларның берсе бу-ларак (хәзер Чирү авылы «Игенче» колхозына керә), миңа игенче һөнәрен, икмәк үстерү серләрен өйрәтергә ты-рышты. Шуңа күрә мин, кече яшәтән үк, әнием кебек, ил байлыгы — ашлык үсте-рү серләренә төшенергә, жир докто-ры — агроном профессиясен үзләште-рергә хыялландым. Һәм, Күжәкә жиде-еллык мәктәпкә тәмамлагач та, туган колхозыбызда агротехник булып эшли башладым. 1943 елның январь башында илебиз азатлыгын саклау өчен көрәшкә киттем һәм Бөек Жиңу яулап, 1947 елда туган авылыма, тыныч хезмәт фронтына кайттым.

«Алга» колхозында төрле эштә эшлә-дем, аннары бригадир һәм председател хезмәтләрен башкардым. Казандагы колхоз председателләре хәзерли торган өч еллык мәктәпкә тәмамлап, «Ленин бүләге» (хәзер Мәслим районына керә) колхозында председател булып эшлә-дем. Читтән торып, Казан авыл хужалы-гы институтын тәмамладым. Инде 20 еллап яраткан профессиям буенча «Тау-лар» колхозында председател булып эшлим. Фидакарь хезмәтемнең яхшы символы булып, күкрәгемдә хөкүмәт-безнең күп кенә бүләкләре балкый.

Мактаный әйтүем түгел, мине тормыш-

та берәү дә иркәләмәдә, үзәмә һәм коллектив членнарына, беренче чиратта, колхоз партия оешмасына һәм коммунистларга таянып хезмәттә жиңу артынан жиңу яуладым. Гаилә членнарым: кызлар-улларыбызга да тормышта путевка сайлауда безнең, ягъни әти-әниләренең шәхси тормышы һәм хезмәте төп үрнәк булгандыр, дип саныйм.

Без — Камалетдиновлар — бүгенге Совет чынбарлыгының бәхетле язмыш хужалары. Октябр кояшының жылысын тоеп яшибез һәм киләчәккә актив төзүче яшләр үстәрәбез. Әйе, Коммунистлар партиясе һәм совет хөкүмәтенәң

кайгыртучанлыгы безнең гаилә мисалында гына да әнә ничек чагыла!

Мин күп балалы гаилә башлыгы булуым белән үземне бик бәхетле саныйм. Ченки өй тулы шатлык — өй тулы балалар.

КПСС Үзәк комитеты Генеральный секретаре, СССР Верховный Советы Президиумы председателе иптәш К. У. Черненко Мәскәүнең «Урак һәм чүкеч» металлургия заводы эшчеләре белән очрашуда болай диде: «...Дәһшәтле сугыш елларында ул малай килеш станок артына баскан, уналты яшендә бригадир булган, ә егерме биш

яшенә таба цех өчен җавап биргән, мондый мәктәпне бер нәрсә белән дә алыштырырга мөмкин түгел».

Бу сүзләр беркайчан да минем хәтердән чыкмый. Бу сүзләр миңа нәкъ менә хезмәт, Ватаныбыз файдасына фидакар хезмәт итәргә чакыручы девиз булып яңгырый һәм гаилә членнарын шушы үрнәктә хәзерләргә өйрәтә.

Исәф КАМАЛЕТДИНОВ,

«Таулар» колхозы председателе, Ленин ордены, Хезмәт Кызыл Байрагы ордены кавалеры, КПССның Татарстан өлкә комитеты члены.

Актаныш районы.

Укучыларыбыз игътибарына анкета тәкъдим итәбез.

1. Гаиләдәге иң зур уңышыгыз һәм кимчелегегез ниден гыйбарәт:

- балалар тәрбияләүдә;
- иргә мөнәсәбәтегездә;
- гаиләдәге өлкәннәргә мөнәсәбәтегездә!

2. Балаларыгызда нинди сыйфатлар тәрбияләргә тырышасыз?

3. Ир-атларда нинди сыйфатлар өстенлек итәргә тиеш дип саныйсыз?

Анкетага җавап биргәндә ничә яштә, гаиләләме, кем булып эшләвегез, ничә балагыз барын языгыз, адресыгыз һәм фамилиягезне кую мәҗбүри түгел.

ХАТЫН-КЫЗЛАР СОВЕТЫ



Рәсемдә: хатын-кызлар советы үзенең активы белән киңәшкә җыелган. Уртада советның председатели — Фәрида Сәүбановна Шәфигуллина.

Бу авылга ул моннан ун ел элек килгән иде. Мәктәптә тарих укытты, хатын-кызлар советы председатели дә итеп сайладылар үзен. Һәм менә ун ел инде бу эшен искиткеч яратып башкара ул. Хатын-кызларның хезмәт, көнкүреш һәм ял шартларын яхшырту максатында совет планын да колхоз идарәсе, партия оешмасы белән берлектә төзи. Җиде кешедән торган советның һәр членының үз вазифасы бар. Клуб методисты Ләйсирә Сабирова, мәсәлән, культура-агарту эшләрен алып бара, алдынгы чөгендер игүче, һәрвакыт гадел һәм төпле фикерле Әлфия Маннапова торак-көнкүреш мәсьәләләрен тикшерә, балалар бакчасында эшләүче Нәзирә Дәүләтшина балалар һәм үсмерләр белән эшли, медицина хезмәткәре Рәйхана Гомәрова исә хатын-кызларның хезмәтен һәм сәламәтлеген саклау секциясен җитәкли.

Председательнең, ягъни Фәрида иптәш Шәфигуллинаның урынбасар вазифасын колхозның һәр кешесен белә торган кадрлар бүлеге инспекторы Фирдәвес Әхтәриева башкара.

Хатын-кызлар советының күп төрле эшләре арасында хезмәт тәрбиясе үзәк урында тора. Узган ел, мәсәлән, совет тәкъдиме белән, колхоз шикәр чөгендерен подряд ысулы белән иккән һәм эшкәрткән иде. Бу эштә совет членнары үзләре үк үрнәк тә күрсәттеләр. Мәдинә Нигъмәтуллина, Флера Кавиевалар, мәсәлән, меңәр центнер чөгендер тапшырдылар. Һәм узган елда ук «Ракета» колхозы, Апас районында беренче булып, бу төр культура игү һәм дәүләткә тапшыруның бишьеллык планын үтәп макталды.

Идеология эшләре белән беррәттән,

пенсиягә озату кебек тантана-бәйрәм-нәрне дә хатын-кызлар советы оештыра. Былтыр, мәсәлән, олы бәйрәм ясап, зур-зур бүләкләр биреп сигез колхозчыны пенсиягә озаттылар. Быел исә клуб бинасында берьюлы биш гаиләнең көмеш туен бәйрәм иткәннәр. «Гаилә: ир-ат, хатын-кыз» исеме белән үткәрелгән кичәдә, мәсәлән, ир-атларның гаиләдәге позициясе йомшару кебек бүгенге көн проблемалары күтәрелгән, зур сөйләшү булган.

Бөек Җиңүбезнең 40 еллыгына багышлап, әле шушы көннәрдә генә хатын-кызлар советы тагын зур бер кичә үткәрдә. Бу кичәгә ирләр сугышта үлгән хатыннары гына чакырылды. Моңга-сагышка уратылган бу хатирә-кичәдә дә бүгенге көн матурлыгына мәдхия җырланды. Кичәнең девизы: Җир йөзенә — тынычлык! — иде.

ГОРУРЛЫГЫБЫЗ АЛАР

«Б» өек Ватан сугышында фашист илбасарларга каршы Икенче фронтны союзниклар түгел, тылдагы хатын-кызларыбыз ачты. Сугышчыларыбызны азык-төлек, киём-салым белән алар тәзмин итте, изге теләкләр белән алар рухландырып торды». Бу сүзләргә Ленинград язучысы һәм галим, дәүләт премиясе лауреаты, Ватан сугышы ветераны Федор Абрамовтан ишетеп, миллионлаган телевизор тамашачылары белән бердәм хушлаган идея. Чөнки әби-апаларның, сеңелләренң тылда әнә шулай тырышып эшләүләренң бер шайиты үзем идем. Ул көннәрдә, авыру буларак тылда калып, Кукмара район газетасында редактор булып эшләдем. Ат жигеп тә, жәяүләп тә бөтен район колхозларын икләдем.

Әле дә истә: мең туғыз йөз кырык дүртенче елның язы иде. Кыр эшләренң барышы белән танышу өчен шул чактагы «Алга» колхозы, Туеш авылына юл тоттым. Күктә тургалар сайравына трактор гөрелтесе кушыла. Әнә, каршыга «СТЗ» маркалы тракторы килә. Руль артында кызыл яулык чөйгән алсу йөзле, кара кашлы яшь кыз. Ул—Кукмара МТСының алдынгы механизаторы Габидә Габделхәева. Азга гына туктатып, сеңелнң эше белән танышам.

— Кичә сөрү нормамны 150 процентка үтәгән идем. Бүген тагын да тырышыбрак эшлим әле,— ди ул шатланып.

Икенче басу түрәннән «У-2» тракторы белән Хөршит Нурғалиева төшеп килә. Норма буенча өч гектар ярым урынына көн саен алтышар гектар сөрә уңган кыз. Тракторчы Фаузия Закирова эшли торган агрегат янына да тукталабыз. Ул да алдынгылар сафында, стена газетасында «Уңганыбыз Фаузия» дигән мәкалә язылган.

Әйе, дәншәтле сугыш елларында Кукмара МТСында йөздән артык механизатор кыз эшләде. «Фронт өчен, бөтенесе дә дошманның жиңу өчен!»— дигән сугышчан девиз белән эшләделәр алар.

Әле дә хәтеремдә: Якиль МТСы механизаторлары һәр елны өлкә күләмендәге социалистик ярышта беренчелекне яулыйлар иде. 1944 елны да язгы чачу һәм игеннәрне урып-жыю планнарын кыска срокта арттырып үтәүгә ирештеләр алар. Шул елны әлеге МТСның комсомолка Сәгура Мостафина житекләгән хатын-кызлар бригадасы, «У-2» маркалы һәр трактор белән планнан тыш 220 гектар жир сөрөп, комсомол-яшьләр трактор бригадаларының Бөтенсоюз ярышында өченче урынны яулады. Бу МТС тракторчылары Нәсирә Мөхәммәтова, Наталья Игнатьева, Бикә Гыйззәтуллина һәм Разия Закироваларның исемнәрен дә Мактау тактасында еш күрә идея. Комбайнчы Рәшидә Һадиева һәр елны 400 гектар мәйданның игенен урып-жыю иде.

Ул вакыт техника житми иде. Шунлыктан атлардан киң файдаланылды. Берүк вакытта күп кенә колхозчылар шәхси хужалыкларындагы сыерлары белән дә жир тырмалау, кырга орлык ташу кебек эшләрдә булыштылар. Сыерларын жигеп, дәүләт амбарларына ашлык ташыдылар. Район газетасының шул чорда чыккан бер санында Купка авылы колхозчысы Габделбану Һәкимуллинаның, үз сыерын жигеп, элеваторга көн саен өчәр центнерга якин ашлык илтүе хакында сөйләнә.

Авыр сугыш еллары хужалыкны какшатты. Күп кенә колхозларның чачерга орлыгы житми иде. Монда да колхозчылар ярдәмгә килде. Пычак авылының өч фронтовик анасы коммунист Хәерниса апа Нуриева, колхозга чачүлек өчен үз хужалыгындагы запастан 100 пот ашлык һәм бәрәңге биреп, беренче булып үрнәк күрсәтте. Аның патриотик чакыруына кушылып, башка колхозчылар да орлык туплауда актив катнаштылар. Стаханов исемендәге колхоз хезмәтченнәре Ф. Корбанғалиева — үз хужалыгынан орлык фондына 27 пот, Р. Фазылжанов һәм Ю. Әхмәтжановлар 60-70 пот ашлык һәм бәрәңге тапшырдылар. Нәтижәдә район буенча колхозларның орлык фондына меңнәрчә центнер чачүлек материал жыйелды. Партия өлкә-комитеты кукмаралыларның бу башлангычын яхшы дип тапты. Шуннан патриотик хәрәкәт бөтен республикабызда киң колач жәйде.

Игенчеләрнң тырышлыгы нәтижәсендә, күпчелек колхозлар тотрыклы югары уңыш үстерделәр. Стаханов исемендәге

колхозның Н. Юсупова һәм З. Сабиржанова житекләгән зенонлары бөртеклеләрнң һәр гектарынан 15-16 центнер уңыш жыйеп алдылар. Бу хужалык ул елны игеннәр урып-жыюны сентябрьнң беренче атнасында төгәлләде, ашлык хәзерләү планын 9 сентябрьгә арттырып үтәде.

«Әсәнбаш» колхозы эшчәннәре дә ашлык өчен зур тырышлык куйдылар. Бу хужалык 1944 елда дәүләткә ашлыкны сугышка кадәр 1940 елгыдан ике тапкыр күбрәк тапшырды. Шул елны партия өлкә комитеты беренче секретаре иптәш З. Моратов районның ашлык хәзерләү планнарын арттырып үтәгән күп кенә колхозларның хезмәтченнәрен котлап телеграмма жиберде.

Район хезмәтченнәре, фашизмны тар-мар итүгә лаеклы өлеш керткәргә омтылып, Кызыл Армиягә һәръяклап булышлык күрсәттеләр. Алар «Кукмара колхозчысы» исемле сугышчан самолетлар төзү өчен 1 миллион 200 мең сум акча жыйеп тапшырдылар. «Коммунизмга» колхозы умартачысы Рәшит бабай Латыпов үзе генә дә бу фондка 50 мең сум акча кертте. Район хезмәтченнәренң бу патриотик эше өчен Верховный Башкомандующийдан рәхмәт телеграммасы килде. Шулай ук кукмаралылар хәрәкәттәге армия сугышчылары өчен жылы киёмнәр жибереп тә фронтка булышлык күрсәттеләр.

Бу язгада Кукмара районы хезмәт ияләренң сугышның бер елы эчендәге кайбер эшләре турында гына сөйләнә. Алар исә Бөек Ватан сугышының башыннан ахырына кадәр тылда әнә шулай героик хезмәт үрнәкләре күрсәтеп эшләделәр, Бөек Жигүгә өлеш керттеләр. Район партия оешмасы аларны сөекле Ватаныбыз хакына фидакар хезмәткә, данлы эшләргә рухландырды. Ә бу данлы эшләренң алгы сызыгында һәрчак коммунистлар булдылар.

Партия активы массаларның тырышлыгын Ватан алдындагы изге бурычларын үтәүгә туплау буенча зур оештыру-тәрбия эше алып барды. Шул елларда КПСС райкомының пропаганда һәм агитация бүлегә мөдире булып эшләгән Х. Сәгыйдуллина, райком инструкторлары М. Абдуллина, М. Әмирханова хәзер лаеклы ялдагы иптәшләр үзләрен ялкынлы пропагандачыллар, оештыручылар итеп танытылар.

Кукмара районы хезмәтченнәре, героик традицияләргә турылыклы булып, ижади тыныч төзелеш өлкәсендә дә зур уңышлар яулыйлар. Сугыштан соңгы чорда район халык хужалыгы торгызылды, тагын да алга китте. Авыл хужалыгы производствосы аеруча уңышлы үсә, колхозлар экономикасы елдан-ел ныгып.

Хәзер дә хатын-кызлар — авылда зур көч. Әйтик, терлекчеләтә эшләүчеләрнң күпчелеген алар тәшкил итә. Хужалыкның бу тармагында күркәм нәтижеләргә ирешелә. Узган ел, мәсәлән, район буенча һәр сыердан уртача 3 мең килограммнан артык сөт савып алынды. Житмештән артык савымчы бу күрсәткечкә 3500-4500 килограммга жеткәрдә. «Восток» колхозы терлекчеләре коммунист М. Хәмидуллина һәм комсомолка Ф. Закировалар исә һәр сыердан елына 4656-4800 килограмм сөт савып алдылар.

Быелгы план һәм социалистик йөкләмәләренә үтәү өчен көрәштә дә зур уңышлар яулана. Авыл хужалыгы продукциясе житештерү арта.

Районда Бөек Жигүннң 40 еллыгы хөрмәтенә ярыш торган саен кикрәк жәелә бара. Һәр коллектив данлыклы датаны хезмәт бүләкләре белән каршыларга омтыла. «Урал» колхозы ферма эшчәннәре ярышка тон бирә. Бу хужалык терлекчелек продукциясе хәзерләү буенча унберенче бишьеллыкның дүрт елы планын узган елның 1 маена ук арттырып үтәде. Ураллылар, дәүләткә ит сатуның бишьеллык планын узган ел Октябр бәйрәменә үтәргә йөкләмә алып, районның барлык ферма эшчәннәрен ярышка чакырдылар. Аларның башлангычы киң яклау тапты. «Новая жизнь», «Коммунизмга», «Россия», «Дружба», «Восток», «Маяк» колхозларының хезмәтченнәре бишьеллык планын срогынан элек үтәү өчен көрәштә аеруча әйбәт нәтижеләргә ирештеләр.

Ярми ГАЙНУЛЛИН,

СССР Журналистлар Союзы члены, персональ пенсионер.

1945 ★ 1985

РАФИКА АПА



Болар — сугыш елларында яраланган сугышчыларны аякка бастыру өчен бөтен көчләрен биргән шәфкать туташлары, Рафика артта басып тора.

Район үзеге — Чүпрәленең Совет урамындагы гадәти бер йорты. Бу агач өй янындагы кечкенә генә бакчада кура жиләге куаклары һәм ике каен үсеп утыра. Бу өйдә хезмәт һәм сугыш ветераны Рафика Садриевна Низамова яши. Ишекне яшьләрчә җитез хәрәкәтле, мөлаем гына хатын ачты.

Без Рафика апа янына аның фронт юлларын искә төшерүен үтенеп килдек. — Сүзне шуннан башлыйк, — дип сөйләде ветеран. — Сугышның беренче көннәреннән үк шинель киюче Чүпрәле кызлары күп булды. Безнең авылдан — Яңа Чүпрәледән шофер Әминә Сәләхова хакында райондашларыбыз беләләр инде. Ул сугышта да шофер иде, медальләр белән бүлөкләнде. Сугыштан соң озак еллар Чүпрәле МТСында, аннары «Сельхозтехника»ның район берләшмәсендә шофер булып эшләде. Ленин орденын шул вакытта алды.

Район элемтә бүлегеннән почтальон Фәүзия Насыйбуллина — Иске Чүпрәледән сугышка киткән кызларның берсе. Ул 1942 елдан 1944 елның сентябренә кадәр артиллерия полкында телефонистка булып хезмәт итте. Безнең Чүпрәле районы авылларыннан — Иске Шәймөзәдәдән Фәридә Шәмсетдинова, Зәйтүнә Җаббарова, Яңа Чокалыдан Халидә Хәлиуллина, Хәнифә Җамалетдинова, Чепкас-Илмәттән Зәделгаян Гыйниятуллина, Шлангыдан Мөхлисә Юсупова, Иске Чокалыдан Маһирә Айзәтуллова, Кече Чынлыдан Фәүзия Хәснетдинова, Убидан Анна Ирюкова, Ольга Адыютанова, Чуваш Чүпрәлесеннән Галина Скворцова, Саплыктан Мария Матросова, Анна Казакова, Матктан Валентина Мадюкина, Яңа Задурдан Сәкинә Җамалетдинова һәм башка кызларыбыз хәрәкәттәге армия сафларында явыз дошманны җиңүгә үзләреннән өлеш керттеләр.

Мин үзем Казанда җиңел промшленность техникумын бетереп, Кукмарада киез итек фабрикасында эшләдем. Без фронтка киез итекләр озата идик. Шунда 1941—1943 елларда медицина

сестралары хәзерләүче мәктәптә укыдым. Шуннан 1943 елда сугышка киттем. Фронт юлларын мин Литвадан башладым һәм сугыш беткәнче кыр госпиталендә шәфкать туташы булып хезмәт иттем.

Аннары Ерак Көнчыгышта милитаристик Япониягә каршы сугышка киттем. 1945 елның октябрь-ноябрь айларында госпитальдә хезмәт иттем.

Рафика Садриевна безгә фотолар һәм фронт документларын, үзе язган шигырьләрен дә күрсәтте. Мәнә бер фотода сигез хәрби кеше: офицерлар, солдатлар һәм биш кыз — медицина хезмәткәрләре. Дәваланганнан соң хәрбиләр үз частьларына китер алдыннан рәсемгә төшкәннәр. Часть командование имзасы белән бирелгән кадрле документ. Анда: «Иптәш Низамова Рафика Садриевна! Верховный Башкомандующий, Советлар Союзы Генералиссимусы иптәш Сталин 1945 ел 23 августтагы 372 номерлы приказы белән Ерак Көнчыгышта японнар белән сугышта уңышлы сугышчан хәрәкәтләре өчен частьның барлык личный составына, шул исәптән Сезгә дә — сугышта актив катнашуыга рәхмәт белдерде», — дип язылган.

Бөек Ватан сугышы ветераннары, элеккечә, сафта. Алар башкача булдыра алмыйлар, чөнки бүгенге дөнья тыныч түгел. Безгә яңадан сугыш белән аныярлар. Әмма без белеп торабыз: Ватаныбыз никадәр ныграк булса, сугышны булдырмау гарантиясе дә шулкадәр зуррак. Безнең һәркайсыбыздан тик бер нәрсә — намуз белән эшләү таләп ителә.

«Без, ветераннар, совет халкының данлы традицияләрен киләчәктә дә арттырырбыз, яшьләргә шул традицияләр ру-

СӨЙЛИ

хында тәрбияләрбез, дип ышандырабыз. Совет иле бөтен дөньяда тынычлык таянычы булсын өчен, үзбезнең соңгы сулышыбызга кадәр кызганмабыз.

Мин туган авылым Яңа Чүпрәлегә 1946 елның көзендә кайттым. 1947 елның 15 июненнән район больницасында эшли башладым. Сугыштан соңгы елларда биредә фронттагыдан җиңел түгел иде.

Мин бүген дә шул больницаның туберкулезга каршы көрәш диспансерында эшлим.

Рафика апа шул коллективның профоргы, ветераннарның район Советы члены. Ул гармунда һәм пианинода уйнай, җырлый һәм бии. Бу осталыкларын ул яшереп тормый, больница үзешчәннәре чыгышларында бик еш катнаша.

Рафика апа ике бала үстерде. Олы кызы Әлфия — В. И. Ульянов-Ленин исемендәге Казан Дәүләт университетын тәмамлады, фәнни-тикшеренү институтында эшли, ире белән Казанда тора. Гүзәл дә тормышка чыкты. Ульяновск шәһәрində яшиләр. Хәзер Рафика апа аларның балаларын — оныкларын сагынып каршы ала. Үзләре югында Әлфия һәм Гүзәл хөрмәтенә төрәзә каршысына утыртылган ике каенга карый. Карый да, дәфтәрәне шигырь юллары язып куя:

«Әкрән генә искән таң җилләре,
Төрәзәңне барып чиртерләр,
Чиртерләр дә алар, күңелемдәге
Сәләмемне сезгә илтерләр».

Р. НИЗАМОВ.
Чүпрәле.



Рафика апа кызлары Әлфия һәм Гүзәл, оныгы Ләйлә белән.

Утлы еллар истәлегә

ләрен без кырда, эштә булдық. Дүрт ел буге без җәен дә, кышын да авылларга гастрольләргә чыктык. Дүрт ел буге авылларда көндөзләрен эштә булдық. Бәрәңгә дә утадык, аны җыярга да булыштык. Маллар өчен үлән дә чаптык, көлтә дә җыештык. Ә кышларын авыл яшьләренә репертуарыбыздагы җырларны өйрәттек.

1941 нче елның кышы аеруча хәтердә калган. Казанга кайткан араларда, чатлама суык, кар-буран астында,



алмыйча, сәхнәдән елап чыгып китәргә мәҗбүр булдым. Аннан соң да, дүрт ел буена госпитальләрдә авыр кичерешләренә, әйтеп бетергесез бәхетсезлекләренә күп күрәргә туры килде.

Инде яңадан 1941-42 нче елларга әйләнеп карыйк. Авыллардан кайтып, яңа программа хәзерләдек тә Калинин фронты ягына юл тоттык. Программабыз ике телдә хәзерләнде. Составыбыз үстә. Ансамбльгә опера һәм балет театры солистлары Асия Измайлова, Андрей Пустоветов, Рус Зур драма театрыннан Евгения Лисецкая кушылдылар.

Зәһәр салкын кышның иң суык көнөндә вокзалга җыелдык. Әс киёмнәребез бу күрелмәгән салкыннан сакларлык түгел. Аякларыбызда резин итеклар. Безне озатырга килгән хуждожество җитәкчесе Зөләйха Саттарова Ахметова Совет Армиясе, Совет һава һәм диңгез Флотына сәнгать эшлеклеләренә шефлык итү комиссиясе председателе Б. Л. Военштейнга әйтә: «Мин балаларымны (ул безне «балаларым» дип йөртә иде) бу салкында мондый аяк киёмнәре белән җибәрмим. Алар юлда ук катып үләчәк»,—ди. Б. Л. Военштейн каядыр китте, байтак вакыт күздән югалып торды... Без, Кукмара киез итекларә киеп, вагоныбызга кереп утырдык. Вагон уртасында тимер миң. Як-якта ике катлы сәндәреләр... Өстебездәге киёмнәренә, киез итекларә салмыйча йокларга яттык. Иртән уяным, ә урынымнан кузгала алмыйм. Нәрсә булган? Аңламыйм. Аркамны стенага терәп ятканмын да пальто төн җылысы белән вагон стенасына ябышып, бозланып каткан икән. Иптәшләр мине тарткалый торгач, шатор-шотыр итеп пальто стенадан куба башлады. Авырлыгым инде, дип борчылсам да, берни булмады. Яшьлек, күңел күтәрәнке-легә җиңде. Бу хәлне көлешеп уздырдык.

Концертны Татарстанның халык артисткасы Асия Измайлова башлый. Җәүдәт Фәйзи җырларын, рус халык көйләрен җырлый. «Кое бугеда» җырын аерата оста башкара. Аннан Евгения Лисецкая шигырьләр укый. Ачык, матур тенор тавышлы Андрей Пустоветов концертны тагы да күтәрә. Ул башкарган күңелле җырлар тыңлаучыларны канатландыра. Биюләрдән соң, без җырлыйбыз. «Будет Гитлеру конец»,



без военкоматлар янында, вокзалларда фронтка китүчеләр өчен ачык машина өстендә концерт күлмәкләреннән генә чыгыш ясый иде. Аннаны көннәребез госпитальләрдә үтә иде. Репетициягә җыелабыз, репетиция бетүгә—госпитальләргә юл тоттабыз. Кайбер көнне безне унберәр, уникашәр госпитальгә җибәрәләр, кайчакта бер-ике генә госпитальдә концерт бирсәк тә хәлдән таеп кайтабыз. Каты яраланганнар белән очрашу безне тетрәндерә, хәлебезне ала иде. Көннәренә берендә без Казан авыл хужалыгы институтына урнашкан госпитальгә килдек. Беренче булып сәхнәгә мин чыктым. Җырлый башладым. Күзем беренче сафта утыручыларга төште. Сәхнә алдында утыручыларның берсенең дә йөзе күренми. Марля белән башлары уралган, йөз-битләре капланган. Кузләре ялтырамаса, баш ничектер сәер генә селкенеп китмәсә, аны бит-йөз дип уйламыйсың. Бу күренеш минем аңымны алды. Башым әйләнеп китте. Күз алларым караңгыланды. Җырлый

Билгеләнгән план бугеңа, Галимнәр йортына репетициягә килдек. 1941 нче елның 23 нче июнь көне иде бу. Галимнәр йорты бөтенләй үзгәргән: гадәттә, музыкантлар килүгә тезелеп куела торган пультада, урындыклар да юк. Аларны коридорга чыгарып, бер почмакка өеп куйганнар. Тамаша залы бушатылган. Һәм без дә ул көнне барлык бүлмәләрдән җиһазларны чыгару, Галимнәр йортын бушатту белән уздырдык. Бинаны эвакуация белән килүчеләр өчен хәзерлиләр иде. Икенче көнне безне Татарстан Халык Комиссарлары Советы каршындагы сәнгать эшләре идарәсенең приказы белән таныштырдылар... Бик күп ирләрнең армиягә чакырылуы уңае белән, ансамбль составында нибары егерме генә кеше калып, ул хатын-кызларның җыр һәм бию ансамбленә әверелде. Оркестрлар таратылды. Ансамбльне авылларга гастрольгә җибәрү өчен хәзерлек башланды.

Июльнең беренче көннәрендә без инде авылларда идек. Җитәкчесе—хормейстер И. В. Грекулов, баянчыбыз—Габдулла Халитов. Программабызда—татар халык көйләре. Кайсыгына авылга барып кермик—йөрәк кысыла, күңел әрни. Урамнарда беркемне очратмыйбыз, йортларга керсәк—күз яше, ыңгырашу. Юлларда сугышка китеп баручы төркем-төркем ирләр, аларны озата баручы хатын-кызлар, балалар очрый. Тагын күз яше.

Һай, бу кайгы-хәсрәтле көннәрдә кем генә килер икән безнең концертларга, дибез. Борчылабыз. Уңайсызланабыз. Әмма кичләрен халык клубка җиелә. Иң элек сәхнәгә колхоз, авыл Советы җитәкчеләре күтәрелә. Алар дулкынланып халыкка мөрәҗғәгать италар: «Илебез көчле. Ул җиңчәк. Җиңүне тизләтү өчен тырыш хезмәт, ныклык, сабырлык кирәк. Бертугандай, бөтен көнне туплап, бергә эшлик»,—дип, алар авылдашларын эшкә, нык рухлы булырга өндиләр.

Шундый эчтәлекле сүзләрдән соң, безнең концерт башлана. Ул чыгышларны концерт-митинг дип атайсым килә. Әнә шундый өндәү-чакырудан торган митинг-концертларыбыз сентябрьгә кадәр давам ителәр. Ә көндөз-

«Катюша», «Комсомольская прощальная»... Татар халык көе «Минем ду-
стым армияда»не без Фәвия Хәсәнова
белән кара-каршы җырлыйбыз, ә хор
кабатлап бара.

Фәвия Хәсәнова җырлый:
Минем дустым армияда,
Ул жиңеп илгә кайтыр.
Хәзер күңелем боек чагы,
Ул кайткач чәчәк атыр.
Мин дәвам итәм:
Батыр егет кайтуына
Ал куляулык чигәрмен.
Батыр егет сугышчыга
Миннән бүләк, диярмен.

Концертлар уңышлы үтсәләр дә,
рәхмәт сүзләрен күп ишетсәк та,
Мактау грамоталары алсак та, күңел
әрни. Чөнки сугышчылар үлем арасын-
да йөриләр, яуга керәләр. Шуларны
күрү авыр иде. Маршрутыбыз Калинин
фронты булып, без Калинин, Ярославль,
Иваново шәһәрләренә кайткалыи идек.

1942 нче Яңа елны Кострома шәһә-
рендә каршы алдык. Концертлар төр-
ле частыларда—әле танкистлар, әле
летишлар өчен була. Кайсылары хәр-
би заданиенә үтәп кайтканнар да кон-
цертка килгәннәр, ә кайсылары кон-
цертны тыңлап та бәтәре алмыйлар—
яуга керәләр. Ә ул китеп баручылар-
ны күңелдән иң матур теләк теләп
озатасың. Шул ук вакытта алар өчен
борчылу да туа.

Февральдә барыбыз да Казанга
исән-сау кайтып кердек. Шунда ук
Кукмарага барып, 20 ләп концерт куй-
дык. Александр Бендецкий концертла-
рыбызны бик оста алып барды. Су-
гышка кадәр ук татар халык җырла-
рын рус теленә тәрҗемә итә башлаган,
ансамбль белән 1940 нчы елда Ерак
Көнчыгышта гастрольдә булган яшь
язучы Бендецкий белән очрашу безне
бик соендерде. Тәрбиялә, төскә, буйга
чибәр, музыканы, поэзияне бөтен бар-
лыгы белән яраткан Александр Бен-
децкий коллективта зур хөрмәт казан-
ган якты шөһәр иде. Кукмара госпи-
тальләреннән соң ул бездән аерылды.
Аннан без аның сугыш кырында һәлак
булуын ишеттек.

Тагын авылларда гастрольгә чыга-
быз. Тагын госпитальләргә кайтабыз.
Дүрт ел буге шулай.

Җиңү көне. Филармония сугыш ел-
ларында Куйбышев урамында 22 нче
йортта, хөзерге Сәүдә работниклари-
ның Кукмара сарае бинасында эшләр-
де. 9 нчы Май иртән филармониягә
җыелдык. Ике йөк машинасы безне
көтеп тора иде инде. Аларның ян
такталары төшерелгән. Барыбыз да
машиналарга урнаштык. Алар әкрән
гена Бауман урамына таба юнәлделәр,
урам уртасында туктап, ике машинаны
яңаша куеп, концерт бирабез: җыр-
лыйбыз, биибез. Халык арасынан,
сикереп менеп, безнең биоләргә кушы-
лып китүчеләр дә бар.

Машиналарыбыз бер урыннан икен-
че урынга акрын гына күчәләр. Тагын
туктыйбыз. Яңадан программабызны
кабатлыйбыз. Ә халык шул кадәр күп,
алма төшәр урын юк. Җырлар, био-
ләр һаман агыла. Кичкә кадәр шулай
халык шатлыгы диңгезендә йөздек...

Разия ТИМЕРХАНОВА,
Татарстанның атказанган артисткасы.

Ничек яшисең, солдат анасы?

Тынычлык дип тибә һәр йөрәк

«Мин журналның 1984 елдагы август санында «Тынычлык дип тибә һәр йөрәк»
дигән мәкаләне укыдым, аннары аны сугышта ирен югалтып, биш бала тәрбия-
ләп үстергән Фатыйма апа Зиннуровага да укып күрсәттем. Аның белән сугыш
елларында күргән авырлыкларны сөйләшәп, балаларыбызның ул газапларны күр-
мәүләрен теләдек».

Ленингорск районының Карагай авылынан Рәхима ЯКУПОВА редакциягә
хатын шул сүзләр белән башлаган. Ул үзе дә фронт юлларын үткән кеше. Өч
туган абыйсы, бер сәмьядан дүрт кеше сугышта катнашканнар. Бер абыйсын су-
гыш кырында югалткан. Ире Лотфрахман белән бергә алты бала үстергәннәр.
«Балаларыбыз сугыш күрмәсеннәр иде. Күгез аяз, халкыбызны тугандырган
җиребез тыныч булсын иде. Барлык аналар исеменнән язам»,—дип тәмамлай
Рәхима Бәдретдинова үзенең хатын.

Ирбит шәһәрненнән БАҖАВЕТДИНОВА Вахидә Башкортстанда Ю. Карыш авы-
лында яшәүче әнисе Сайма белән апасы Нәсимә Фәрхетдиновалар хакында яза.
«Әтибездә фронтта һәлак булган, без биш бала калдык. Иң олы апайыбызга унбер
яшь иде. Тормышның бөтен авырлыгы әнибездә белән шул апа җилкәсенә төште.
Сугыш вакытындагы һәм сугыштан соңгы авырлыкларны өлкәннәр үзләре киче-
реп, яшьләр исә алардан ишетеп беләләр. Ачыкны да, ялангачлыкны да таты-
дык. Безне туйдырыр өчен әнибездә көне-төне эшләде. Нәсимә апайы урман ки-
сәргә йөрдә, дүңгиз, сарык, тавык карады, тракторда эшләде, сыер сауды... Ул
елларда күргәннәрне язып бәтерерлек кенә түгел»,—ди ул.

«Минем Фатыйма һәм Хәдичә апамнар,—дип яза Уфадан Лена МОРТАЗИНА,—
Җиңү көнен якынайту өчен бер караңгыдан икенче караңгыга эшләгән кешеләр.
Хәдичә апам, өч бала белән калып, җизни сугыштан кайтканчы аларны да әрәм-
шәрәм итмәде, ирләр белән янәшә печән чапты, ураг урды. Бөгелмә станциясен-
нән чана тартып, орлык ташыды, кичләрен фронтка оекбашлар бәйләде. Аның
«арыдым» дигән сүзен бервакытта да ишетмәдек.

Аннары яраларыннан ире үлеп китте, авырлыклар белән үстергән улы фәҗига-
ле төстә һәлак булды.

Апам бирешмәде. Ул һаман да саф күңелле, кешелекле, элеккечә уңган, йорт-
жир карап, балаларына ярдәм итеп, оныкларын үстереп яши.

Фатыйма апам да егерме жиде яшендә тол калып (ире сугышта һәлак булды),
ике бала үстергән, көне-төне колхозда эшләгән хатын.

Минем апаларым кебек, ирләренәң намусына тап төшермичә тормыш иткән
апалар бик күп безнең илдә».

Уральск шәһәрненнән 72 яшьлек Гайшә апа УРАКЧЕЕВА: «Яшьлегемдә күп эш-
ләдем. Комсомолдан башлап төрле эшләрдә булдым. 14 ел авыл Советы предсе-
дәтеле булып тордым. 42 елдан бирле партиябезнең кадрлар члене булам,—дип
хәбәр итә. Ирем Касыйм Уракчиев сугыштан кайтмады. Өч малай, ике кыз тәрбия-
ләп үстердем, барысын да укыттым. Ике кызым—мегаллима, өч малаем—
зур инженерлар. Яхшы эшләп, семьялары белән матур тормышта яшиләр».

Солдат хатыннары тормышына игътибар итеп язылган мондый хатлар редак-
ция почтасында сирәк түгел. Төрле яклардан, төрле яшәгә кешеләрдән килсә-
ләр дә, ул хатларны асылда бер зур хис берләштерә: сугыш елларын кичергән,
сугышта авыз дошманны, өскә килгән үлемне җиңгән буынның фидакәрлеген
тану, аларның газаплары һәм батырлыгы алдында баш ию.

Тагын хатларда илгә Җиңү яулаган, илнең балаларын саклап калган, илне су-
гыш җимекләреннән күтәргән буын хатын-кызлары—бүгенге карт аналар, әби-
ләр турында кайгырту бар. Сугыш ветераннарына бездә хөрмәт, ярдәм, льготалар
зур. Тик, шушы матур гадәтләребезне үтәгәндә, без кемнәрнедер үпкәләтмизме?
Әйтик, әбиләр чиратта, ә бабайлар, алар алдына кереп, үзләренә кирәкне
алып китә тора. Яки сугыш елларында барлык авырлыкларны күтәрешкән әби-
ләренә кадр-хөрмәттән, игътибардан читтә калдырабыз. «Хәзер без бай, бер әй-
бер дә кирәкми, тик җылы сүз гена кирәк, күңел түренә җылы сүз»,—дип зар-
ланган Туймазыдан Г. ЗАКИРОВА. «Тиздән Җиңү бәйрәменең 40 еллыгы. Әни ши-
келле, апам шикелле тылда тырышкан кешеләренә дә онытмасыннар иде»,—дип
үтенә Вахидә БАҖАВЕТДИНОВА.

Бүгенге көндә Андижан шәһәрнендә яшәүче Галия КИЛЬДИШЕВА үзенең туган-
үскән Саратов өлкәсе Сафарка авылы кешеләрен, сугыш елларында батырлык
күрсәтеп эшләгән, яшәгән авылдаш хатын-кызларын искә ала. «Ирләре сугыш
батырлары булса, үзләре авылда эш батырлары булдылар»,—ди ул. Аларның авы-
лында картларга, солдаткаларга игътибар зур икән. Галия апа мөһим өчен колхоз
авыл Советы җитәкчеләренә авылдашларының рәхмәтен җиткәрә, яшьләренә эти-
ләренәң, әниләренәң яхшылыкларына лаеклы булырга өнди. «Ничек яшисең, сол-
дат анасы?» дигән мәкаләгезне укып, күңеләм тулды,—дип мөрәҗғәт итә ул
редакциягә.—Солдат аналарының, солдат хатыннарының хәлләрен сорاپ яз-
гансың. Бу бит аларга нисбәттән хөрмәт. Алар өчен зур шатлык. Чөнки солдатка-
лар, солдат аналары, сугыш алдынан туып калган балалар—сезнең, безнең өчен
сугышып, сугыш кырларында ятып калган туганнарыбызның семьялары».

Галия апа үзенең хатын:
«Җир йөзгәң тынычлык булсын, Сугыш булмасын, дип Теләк тели барча
аналар»,—дип тәмамлай.

Аналарның да, балаларның да барыбызның да иң изге теләге бу.



Совет хатын-кызлары комитеты членнарыннан бер төркем.

Н. Белецкий фотосы.

СОВЕТ ХАТЫН-КЫЗЛАРЫ КОМИТЕТЫНДА

Январь ахырында Совет хатын-кызлары комитетының чираттагы Пленумы булып үтте. Пленумда комитет председатели иптәш В. В. Терешкова «Германия фашизмын һәм япон милитаризмын Жңңүнең 40 еллыгы уңаеннан Совет хатын-кызлары комитетының бурычлары» дигән доклад сөйләде.

Быел планетабызның бөтен прогрессив кешеләре зур юбилей — Жңңүнең 40 еллыгын бәйрәм итәчәкләр. Алты ел буена Европа, Азия, Африка илләре икенче бөтендөнья сугышы ялкынында жәфа чикте. Кырык илдә кан коелды, яшь түгелде. Жир шарының биштән дүрт өлешен сугыш үзенә тартып алды. Чал тарихның андый авыр сугышны моңа кадәр күргәне юк иде өле. Илле миллион кешенең тормышын кисте ул. Сугышлар тукталгач та өле атом-төш нурланышыннан һәм яралардан 300 мең кеше вафат булды. Чал тарих моңа кадәр гитлер рейхы һәм аның союздашлары уйлап тапкан берсеннән-берсе куркынычрак, вәхширәк планнарны да белмәде: үзләре түбән дип саналган бөтен бер милләтләрне, халыкларны юк итү; иксем-чиксез мәйданнарны өле чүл хәленә китерү — фашистларның планы шундый иде.

Бөтен көчне туплап, бик күп корбаннар бәрабәрәң генә цивилизацияне саклап калып булды. Планета өстенә фашизмның кара пәрдәсе ябылмыйча калды.

Совет халкы һәм аның Кораллы Көчләре басып алучыларны тар-мар итүдә хәлиткеч көч булды. Икенче бөтендөнья сугышында һәлак булганнарның яртысы диярлек совет кешеләре — сугышчылар, хатын-кызлар, балалар иде. Безнең халык Атлантикадан алып Тын океанга кадәр сузылган иң авыр, иң күп көч һәм техника тотылган сугышларда җиңеп чыкты.

Безнең Фронт — үзек фронт булды, монда бөтендөнья сугышының Бөек Жңңүгә таба борылышы билгеләнде. Мәскәү белән Сталинград шәһәрләре тарихта Бөек Жңңүнең бишеге булып саналачак.

Совет халкы героик көрәштә Ватаныбызның азатлыгын һәм бәйсезлеген саклап калды, алай гына да түгел, көнчыгыштагы һәм көнбатыштагы бик күп илләргә фашистлар коллыгынан коткарды.

Фашизм, алар башлаган сугыш — зур фаҗига булды. Бу фаҗигадан халыклар уртак дошманга каршы торы һәм бердәмлек тәҗрибәсе алдылар.

Азатлык армияләре, Каршылык хәрәкәте геройлары, фашистларга каршы яшерен сугыш солдатлары фашизм коллыгындагы бөтен халыкларның көчен, тырышлыгын берләштерү нәтижәсендә генә уңышка ирештеләр.

Жңңүнең 40 еллыгын бәйрәм итүгә әзерләнгәндә, без не-

мең фашистларының һәм япон милитаристларының үз халыкларын да канлы укыңга ташлаганнарын искә алабыз. Хәзер Жңңүдә яки галәм киңлекләрендә сугыш башларга әзерләнгән илләр бу турыда ачык белергә тиешләр, сугыш афәте аларның үз илләрен дә себереп түгәчәк.

Совет кешеләре сугыш авырлыгын үз җилкәләрендә күтәрделәр, кара кайгысын йөрәкләреннән үткәрделәр. Ирләр дә, хатыннар да. Әйе, без — хатын-кызлар — өтиләребез, ирләрәбез, туганнарыбыз язмышын тулысынча уртаклаштык. Без солдатлар да булдык, сукага да җигелдек. Без — хатын-кызлар — атакаларга ташландык һәм җимерелгән шәһәрләргә яңадан торгыздык. Без үтерелгән полкташыбызның кабере өстендә дә еламаска һәм «похоронка»лар алгач та күз яшебезне ятимнәргә күрсәтмәскә өйрәндек.

Без гади бер хакыйкәтне беләбез: сугышка каршы көрәшне туплар шартлаганчы ук башларга кирәк. Бу — давамлы көрәш, кыюлык һәм батырлык сорый торган көрәш. Жңңү шарының бүгенгесе һәм киләчәк буыннары өчен җаваплы булган һәр кеше тынычлык өчен көрәшкә кушылырга тиеш.

Империализм һәм агрессия көчләре бүген яңадан коточарлык планнар коралар: демократия һәм социализмга каршы «төре походы» да, дөньякүләм өстенлек тө, нацизмны яңадан торгызу да — аларның хыялында. Тынычлык яклаучыларның бурычы бер генә — сугышны булдырмау, атом сугышынан планетаны саклап калу.

Шушы лозунг астында сугышка каршы бөтендөнья хәрәкәтендә төрле илләрнең хатын-кызлары алгы сафларда баралар.

Совет хатын-кызлары комитеты Пленумында чыгыш ясаучылар менә шулар турында фикер алыштылар. Бөек Жңңүнең нинди хезмәт бүләкләре белән каршылауларын, Тынычлык фондына күпме акча күчерүләрен, яшь буынның интернациональ һәм патриотик рухта тәрбияләнүләрен сөйләделәр.

Пленумда катнашучылар «Халыкларның тормышка хокуклары» дигән Белдерү һәм Бөтендөнья Демократик хатын-кызлар Федерациясенең 40 еллыгы уңаеннан Котлау кабул ителәр.

«Фашизм кабатлануына юл куймыйк!»

«Тынычлык өчен көрәштә көчләребезне берләштерик!»

«Планетабыз өстенә ябырылган атом-төш сугышы куркынычын бергәләп юк итик!»

«Халыкларның иң беренче хокукын — яшәү хокукын саклап калыйк!»

Пленум бөтен дөньядагы хатын-кызларга өнә шулай мөрәҗҗәгать итте.



Р. ЯКУПОВ фотосы.

БЭБИЛӘР

Бэбиләр туды. Дөньяга берьюлы өч бәби, өч Кеше аваз салды. Берьюлы өчәү! Бер әнидән. Малайның авырлыгы 2 кило да 200 грамм, кызларның берсе — 1 кило да 200 грамм, ә икенчесе — 1 кило иде. Малайга — Радик, кызларга — Рания, Раилә дип исем куштылар. Биш яшьлек Рәмилә белән дүрт яшьлек Румиянең, шулай итеп, берьюлы 2 сеңелесе һәм энесе булды. Ә әни кеше Рәшидә Кәримовага әле 26 гына яшь тулган.

Рәшидә үзе дә ишле гаиләдә үскән. Әнисе Саймә апа (Герой-ана!) белән әтисе Кадыр абый 10 бала үстергәннәр.

Ә әбисенең сеңелесе үз заманында игезәкләр дә тапкан булган. Кайнаңасы Шәмсенур апа да 8 бала үстергән.

— Рәхмәт хөкүмәтебезгә! Рәхмәт врачларга, — ди Шәмсенур апа бу өч оныгы турындагы сүзгә кушылып. — Тугач та Казан больничасына алып киткәннәр иде, ике ай эчендә «үсеп» кайттылар.

— Дөньялар гына тыныч булсын! — дип өсти аннары әни-кайна. — Илебез бай, илдә булгач, өйдә муллык, төгәрәшеп үсәрләр, боерган булса. Рәшидә килгәнә булышырга пенсионер картлар — менә без дә бар, — ди ул карты Маликка ишарәләп...

Бэбиләрне рәсемгә без үз өйләрендә (Апас районының Кормаш авылы) 5 айлык вакытларында төшереп алдык. Ә бүген аларга — 8 ай.

Бэхетле әни — Рәшидә «Ракета» колхозының алдынгы терлек-караучысы, ә бэхетле әти — Рәүхәт алдынгы механизатор.

Казан авиация институты студенты Әлфия Фарукшина.



РӘХМӘТ КУЛЛА- РЫГЫЗГА!


КамАЗдагы пресс-рам заводында. Штамплаучы Исламия Ибраһимова.



Чистай сәгать заводы контролеры Антонина Данилова.

Студентлар жәйге практикада.





Хатын-кызлар катлаулы техника белән идарә итәләр.




Әниләрнең, апаларның, сеңел-ләренең куллары хакында сүзгә «йомшак, жылы, назлы» дип баш-лайсы килә. Безнең башлары-быздан сыйпаганда, безгә берен-че адымнарыбызны атларга яр-дәм иткәндә, тәмле ризыклар пе-шергәндә нәкъ шундый алар. Үз-ләренең йомшак, жылы назы бе-лән алар безнең өйләргә һәм кү-челләргә нур индерәләр.

Ләкин ул куллар турында бо-лай гына дип әйтү аз, бик аз шул әле. Колхоз һәм совхоз кыр-ларында, терлекчелек комплек-сарында һәм фермаларда, фаб-рикаларда һәм завод цехларын-да, мәктәпләрдә, больницаларда һәм поликлиникаларда, фәнни лабораторияләрдә безнең хатын-кызларыбызның куллары тагын бик күп күркәм сыйфатларга ия булуларын исбат итәләр. Хез-мәттә һәм ижатта алар өлгер, житез, төгәл, нык, көчле, ару-талуны белмәс осталар. Ил тор-мышында алар керткән өлешне баялап бетергесез. Шәхси тор-мышта аларсыз яшәү мөмкин тү-гел.

Бу рәсемнәрдә сез төрле һөнәр ияләрен күрәсез. Кызганычка каршы, без барлык һөнәр ияләр-ен дә күрсәтә алмыйбыз, чөнки хатын-кызлар башкара торган хезмәт һәм ижат төрләре санап бетергесез.

Бүгенге бәйрәм көнендә бар-лык хатын-кызларыбызга, чын халыкча итеп, матур теләк телисе килә:

Рәхмәт кулларыгызга!
Алсу гөлләр чәчәк атсын
Йөргән юлларыгызда!



Казандагы 10 нчы интернат-мәктәптә дәрес бара.

Р. Якупов, Э. Хәкимов, Р. Мөхәммәтжанов, Ю. Филимонов һәм Н. Коцага фотолары.



Сәт заводы лабораториясендә.



*М*иргә нык-нык басып, урам уртасыннан яланаяклы, озын чыбыклы Филзия бара. Сыерлары көтүдөн кайтмый Филзияләрнең, гел авыл башындагы бодайга чаба. «Имансыз сыер!»— ди әбисе, Филзия дә шулай кабатлый. Имансыз булса да, матур сыер ул, бөдрә койрыклы, тик бер жилене кыек, интегәм, ди әбисе.

Әбисе сыер артыннан йөри алмый, карт инде ул, аяклары да авырта, күзе дә начар күрә. Малларны гел Филзия алып кайта, ул күршеләрнең дә малларын таний. Менә Мәдинә апаларның сыеры Филзияләрнекенә охшаган,

З. МӨХӘММӘТЖАНОВА рәсеме.

Ф И Л И З И Я

Нурия ИЗМАЙЛОВА

хикәя

аның апасы ул, Мәдинә апалардан алдылар Филзияләргә бу сыерны.

Авыл башына житәрәк, Филзия кечкенә коляска тартып уйнап йөрүче өч яшьлек Айсылуны күрә.

— Айсылу, безнең сыерны күрмәдеңме?— дип сорый.

— Нәмәкәйне?— ди Айсылу кашын жыерып.

— Сыерны.

— Кемнәлкенен?

— Безнекен.

— Күлдем, күлдем, а-а-а-на тегендә, өскә менеп кителәл. Жиләккә киттеләл, жиләк ашыйлал да кайталал...— ди Айсылу.

Сыерлар чынлап та Айсылу күрсәткән якта иде, анысын болай да белә инде Филзия, тик алар жиләккә бармыйлар шул, бодайга баралар. Айсылу бәләкәй, аңламый, ә Филзиягә инде алты тулды. Быел әнисе алып китә аны, ә киләсе елга ул укырга керә.

Филзия үзләренә сыерын бөдрә койрыгынан танып алды да бик ачуланып әйтте:

— Ах, имансыз! Тагын шушында килдеңме!? Туймас тамаккаен булды инде...— Маллар белән әбисе шикелле сөйләшә ул, бүтәнчә сөйләшкәнне аңламый бит алар. Ул, чыбыгын болгап, батыр гына бодай арасына кереп китте. Ах, шайтан, аякка әллә нәрсәләр кадала, башаклар шап та шоп тезгә бәрәләр. Сыер янына килеп житүгә, тегесе, Филзияне танып, икенче башка чаба. Филзия аны куркытып-куркытып тиргә:

— Әле качасыңмы! Ну, белеп кенә тор, белеп кенә тор. Без сине...

Ә сыер курыкмый. Зур авызын әйләндереп-әйләндереп чәйнәвен белә. Филзия килеп житсә, тагын бүтән урынга күчә... Филзия, йөгереп килеп, аңа чыбык белән сукмакчы булды, тик, аягына бодай сабаклары уралып, капланып егылды. Сикереп кенә торды да жан ачуы белән сыерга сыптырды! Тегесе торып чапты. Филзия аның артынан! Чабыша торгач, чөгөндөр басуына килеп чыктылар. Уф! Филзиянең бер тамчы да хәле калмады. Тик сыерны алып кайтырга кирәк. Саумый калдырсан, сөте бетә бит аның. Ә иртәгә сепарат аертасы бар. Озакламый Филзиянең әнисе кайтырга тиеш, күп кенә май язып куярга кирәк, озаң кына торсын әнисе! Ә-эй, онытып та жи-бәргән, Филзияне алып китәргә кайта бит әле ул! Юк, тизрәк китсен, Филзиягә дә алып китсен. Әнисе Мәскәүгә алып китә бит аны, ә Мәскәүдә морожный бар, әфлисун да бар, әнисе аңа көн саен бер әфлисун алып бирер, ә юк, икене, иртән берне, кич берне.

Әй, бу сыерны барыбер алып кайта ул! Филзия тагын йөгәрә. Басуның теге башында атка атланган басу кара-вылчысы күренә. Ә-ә, бик әйбәт, хәзер куып чыгара ул бу сыерларны!

— Нигә сыерыңнан басу таптатасың?— дип кычкыра Нурислам абый, ат өстендә чыбыкысын болгап.

— Ул таптамый. Ашыгыс килгән аның,— ди Филзия, сыерны яклап.

— Ашатырмын әле менә мин сезне!— дип ачулана Нурислам абый, Чыбыкысын селтәп, сыерга сукмакчы була. Суктырды ди сиңа! Таный ич аны сыер, шундук басудан кача! Ару булды. Хәзер йөгертөп кенә алып кайтабыз аны. Нурислам абый кычкырып кала:

— Чыгарасы булмагыз сыерыгызын!—

ди. Әйтерсез, чыгарган кеше бар! Үзе китә бит ул. «Көтүдә бернәрсә юк малларга ашарга»,— ди ич әбисе. Сыер гаепле түгел инде. Ярый әле, суга алмады Нурислам абасы...

Көчкә алып кайтып житкерде Филзия сыерны. Кып-кызыл булып пешкән иде капка төбенә житкәндә, сыдырылган аяклар да ут булып яна. Шулай да хужаларча канәгать чырай белән кертте сыерны.

— Әби-и! Сау сыерыңны! Апкайттым!— дип кычкырды.

Бәй, бу ни эш! Утарга инде икенче сыер ябылган... Мәдинә апаларның сыеры бит бу!

— Әби!..

Бабасы алып кайтып биргән икән бу сыерны. Әбисе танымыйча сауган.

— Их, әби! Бабай начар күрә бит ул, син аның сүзенә ышанып торасыңмы!— диде Филзия, әбисен битәрләп. Бу сыерның бит койрыгы бөдрә түгел, күрмәдеңми!

— Күрмәдем шул, балам, караңгы бит, күзләрем начар бит...— диде әбисе бик оялып. Әбисенә кыен булгач, Филзиягә дә кыен булып китте: «Кыек жилиннән булса да танырга ие!»— дип әйтмәде...

Үз сыерларын да саудылар, Мәдинә апаларның сыерын да, сөтен дә илтөп бирделәр. Филзия жылы сөт эчте дә әбисе янына менеп ятты. Әбисе аны кочаклап сөйдө дә мактады:

— Ярый син бар әле, балакаем. Кем булышырые әбиңә!— диде.

— Мин китсәм, нишләрсен инде, әби!— диде Филзия, авыр сулап.

— Белмим инде, бәбекәем, белмим...

— Әби, сине дә Мәскәүгә алып китимме? Қалсын бабай сыер белән. Без китсәк, үзе дөньяга көтәр әле!

— Әй, балам...— диде әбисе.— Йокла инде, йокла.

Филзия йокларга яткач, гел әнисен уйлый, төшкә керә ул уйласан. Аның әнисе шундый матур! Төшкә керсә, бик рәхәт була! Ә менә әтисе бер дә төшенә кергәнә юк, чөнки Филзия белми аны. Ул еракта, укый да укый, диләр һаман. Жәй көне нигә каникулга кайтмый икән? Укучыларның бит каникулы була. Кайтмаса! Филзия аны сагынмый да. Төшкә кермәгәч, сагынмыйсың инде. Ә менә әнисен ул бик сагына, гел «кайтсын» дип теләп йөри. Быел алып китә инде! Тик әбисе: «Быел гына алып китәлмәс шул әле»,— ди. Алып китсә-е-и! Филзия әбисен яратса да, әнисе белән торырга тели шул. Аның эшләгән жирен күрәсе килә: жылы микән эшләгән жире, өшемиме икән? Баргач та миң ягып жиберәме икән? Әни-сенең маллары булса, аларны да таныр иде Филзия, алып кайтыр иде. Әбисе әйтә: «Бигрәк мал жанлы минем кызым»,— ди. Әбисе әйбәт шул. Ә әнисе бигрәк чибәр, аның белән урамнан жита-кләшәп үтүе күңелле. Тик әнисе кай-чагында Филзияне кочаклап елый. Филзиягә барыбер рәхәт була. Ә бер тапкыр, Филзия өйдә юк дип белеп (ул өйалдында иде), әнисе әбисен ачуланды:

— Шул баланың өстен генә чиста то-ту кыен түгел бит инде,— диде.— Карале чәчләрен, аякларын, кулларын... Ташландык бала кебек!

Әбисе елады:

— Алты айдан кайтарып ташладың. Алты яшыңа житкердем. Ничек теләң бара битәрләргә!— ди.— Башыңнан чәчен дә төшертмиңә өф итеп кенә то-рам. Ятим үсә, дип көн-төн яшь түгәм... Атасы бар, дип авыл буйлап хәбәр таратам...— ди.

Аннан икәүләп еладылар. Аларга күренмиңә генә Филзия дә елады, әллә нигә елайсы килде дә...

Әнисе киткәч, бер тапкыр әбисеннән сорады Филзия:

— Әби, ятим ничек була?

— Әнисе булмаган кеше була,— диде әбисе.

— Ә әтисе булмаган кеше нигә ятим булмый?

— Зур кызлар гел нигә дип төпчен-миләр,— диде әбисе.

Бәләкәйләргә генә ярылды инде төп-ченәргә, нигә дә нигә дип...

Ә Филзия зур кыз. Киләсе елга укы-рга керер. Мәскәүдә. Авылга жәй көне каникулга кайтыр. Әбисенә булышып китәр. Ә әбисе Мәскәүгә китми инде ул сыерны ташлап.

Филзиянең зәңгәр күзләре йомыла бара, йомыла бара... Әкреләп төшләр керә бара... Гел сыер да сыер... Әнисе һамаң юк та юк...

ХИКЭЯ

Байтак көннөр инде дингез буенда ял итәбез. Төрлө тарафтан, төрлө авыл һәм калалардан килгән кешеләр, гомере бие бергә көн иткәннәр диярсен, душлашып, туганлашып беттек.

Ялга килүемнән беренче көннәрендә үк мин алты яшьлек Фуат белән душлаштым. Хәер, мин генә түгел, безнең санаторийда ял итүче бик күпләр бу сөйкемле малайны үз итте.

Иртәләрен яр буена физзарядкага жыелабыз. Бездән ерак түгел генә жирдә озын буйлы, утыз яшьләр тирәсендәге нык бәдәнле бер ир үзе ясаган күнегүләргә кечкенә Фуатны да өйрәтә. Бу ир кеше — Фуатның әтисе. Улын зур сабырлык белән йөзәргә өйрәтүен дә кызыксынып күзәтәбез. Малай көннән-көн остара, кыюлана бара. Шактый арага йөзеп кәрә. Чумгач, бик тиз су өстенә калыкса да, әтисеннән:

— Су астында мин ничә сәгать булдым? — дип сорый. Ана секундлар, минутлар гына бик аз, водолазларча сәгатьләр кирәк!

Фуатлар безнең корпуста яшиләр. Еш очрашабыз. Һәр очрашкан саен, малай миңа берәр яңалык сөйләми калмый. Я дингез теплоходында сәяхәт кылган булалар алар, я әтисе яңа китап алып кайткан да бергәләп укуганнар, яисә икәүләп базарга барып килгәннәр, кибетләрдә йөргәннәр...

Ә Фуатның иң куанычы сәгатьләре өйләреннән, әнисеннән хат килгән көнне була. Андый чакларда аның иреннәреннән елмаю китми, ул бер урында тик кенә басып тора алмый башлый, куе керфекләр каймалаган соры күзләре зур булып ачыла да, аларда бәхет очкыннары биешә башлый. Сабырларга хас беркатлылык белән ул, өтерсез-ноктасыз дигәндәй, кызу-кызу сөйләп китә:


— Бүген әниемнән хат килде! Күп итеп язган, ике бит... Миңа дигәнә — бер бит. Мин әле кечкенә ич. Әнием безне аэропортта каршы алам, дигән. Минем кечкенә сөнеләм бар, Ләйлә. Аны да аэропортка алып киләм, дигән... Беләсезме, минем әнием бик матур ул. Шулай дигәндә, аның тавышы пышылдауга күчә, гүя ул бу сери миңа гына ышанып сөйләп. Безнең әни бик матур да, әйбәт тә. Әйеме, әтием? — Ул, күзләрен мөлдәртеп, әтисенә карый.

— Дәрәс, улым! — дип рухландыра аны әтисе.

Әнә әле хәзер дә алдына бер өем ташлар жыйган да шулар хақында әтисе белән әңгәмә корә. Әти кеше дингезнең бу ташларны ничек шомартканын сөйләп.

Әтисе аның бер саравын да жавапсыз калдырмый, сораганын ышан тора. Кыскасы, улына бик илтифатлы, ләкин таләпчән, кирәге чыкса кырыс та була белгән бу атага бездә ихтирам туып өлгергән иде.

Баксана, әти кеше, уң кулы белән дингез эченә ишарәләп, нәрсәдер сөйләп. Фуатның йөзә житди. Әтисе бер кыска гына таяк ала да, кизәнеп, аны жиргә кадый. Аннан таякны



Алсу ГАЙНУЛЛИНА

Дингезчәмә

Ара —
 Безнең өчен яра.
 Синең өчен
 дингез дәва,
 Минем өчен
 дәва юк.
 Синдә — дингез,
 Миндә — уг.
 Миңа сине бирмәс өчен
 Дингез чайкый дулкын-көчән.
 Оңытмаска теләп мине,
 Яр буена кабат килдең,
 Һәм хыялым булып минем,
 Жилкәй сиңа: «Саумы!» — диде.
 Ара —
 Безнең өчен яра,
 Якынайтым аны дингез.
 Син дингездә,
 Ә мин — синсез.
 Оңытмыйча яшәп кара!

Ренат ХАРИС.

Бер күрмәсәм — бер күрермен,
 Өзәрмен үзәгеңне,
 Белсәм дә ярата торып
 Килмичә түзгәңнең.
 Бер елмайсам — бер елармын,
 Гафу итмичә сине.
 Үч алмам мин, көч алырмын
 Үз итүңнән мине.
 Бер килмәсәң — бер килерсәң,
 Тик ул чакта мин булмам.
 Ә хәзергә күбәләк күк
 Мин керфегеңә кунам.
 Һәм карашыңнан тунам,
 Карлы-бозлы җыр булам...

Еллар үткәнән сизмиңә,
 Биекләккә омтылганда
 Сулыш алу рәхәт икән —
 Борчуларга бирелмиңә.
 Ә яшьлекке сагыңганда
 Күздән яшьләр тама микән
 Кешеләргә күренмиңә?
 Әллә инде истәлекләр
 Яра булып күңелләрдә
 Мәңгелеккә кала микән?

Берәр кызыклы шигырьгә тап булсаң, аны якыннарыңда да укып күрсәтсәң киң. Сиңа ошаган шигырь башкаларыңда да күңеленә хуш килсә, аның авторын тагы да киңрәк аудиториягә төгәдмә итү теләгә уяна.

Менә мин дә үнсизгә яшьлек шагыйрә Алсу Гайнуллинаны сезнең белән таныштырмакчы булам, хөрмәтле әдәбият соючеләр. Ул Арча педагогика училищесында укый. Туып-үскән төбеге — Балтач.

Шигырьләреннән бай характерлы булуы, самими ихласлыгы һәм, әйтергә кирәк, тирән фикерләрен сыйдырышы метафоралардан торып, заманча кискен ритмикага корылуы мине әерәтә җәлеп итә.

ДИНГЕЗ БУЕНДА

суырып алып, улына бирә. Фуат, әтисе шикелле итеп, бөтен көчө белән таякны жиргә батыра. Шуннан соң икесе дә кычкырып көлөләр. Малай йөгереп суга кереп китә, әти кеше аның артынан:

— Пычагыңны алмадың бит, улым!— дип кычкыра һәм, әлеге таяк кисәген тотып, улы артынан дингезгә керә.

— Пычак?— Мин һәм янәшәдә кызынып утыручылар, гажәпләнә калып, малай белән әтисенә карыйбыз.

«Пычак» дигәннәре әлеге дә баягы шул таяк икән. Без жинел сулап куябыз.

Бераздан малай ярга чыгып ятты.

— Булды!— диде ул.— Акуланы чәнчеп үтердем. Әтигә дә, миңа да тия алмады...— Аның кыяфәте галәмәт горур иде.

— Улын батырлыкка өйрәтә, молодец!— диде арабыздан берәвәбез.

— Батырлык пычак кадап, кан агызу түгел!— диде икенче берәү.

— Баланы шәфкатсезлеккә өйрәтүне хупларга ярамай...— Тагын кемдер шулай дип өстәде.

— Шәфкатсезлеккә түгел, кыюлыкка өйрәтә ул аны...

— Шулай итеп, безнең төркемдә шәфкатсезлек һәм батырлык-кыюлык хакында фикер каршылыгы калкып чыкты.

Көннәр уза торды. Без инде ял итүдән ялыга башлаган идек. Кайтыр көннәребезне ешрак искә ала башладык. Ата белән малай да ял итеп туйдылар булса кирәк, кояш белән бергә торып, коенырга йөрми башладылар. Кайчакларда әти кеше ялгызы гына коенып китә иде.

— Әллә Фуат авырып киттеме икән?

— Су коенырга бик ярата иде бит!

— Кичә төнлә мин стена аша Фуатның жылаганын ишеттем. Әтисе аны ялгызын гына бикләп калдырган бугай...

Имеш-мимешләребезгә җавап табылды. Кичке аш алдынан төркембез белән коенырга дип су буена килдек.

— Әнә алар,— диде Фуатны минем кебек үк үз итәргә өлгәргән бер ханым.

Яр буенда Фуат үзе шикелле үк бер малай белән уйнап утыра, алар янында кына, сары чәчләрен ал яулык эченә бәйләп, алсу купальник кигән яшь кенә бер ханым белән әтисе, ташлар өстенә чалкан ятып, кояшта кызыналар иде. Озак та үтмәде, Фуатның әтисе белән әлеге ханым, дингезгә кереп, шаярышып сөйләшә-сөйләшә, йөзә, коена башладылар. Фуат, сул кулын маңгаена куеп, тегеләрнең шактый ерак йөзеп китүләрен карап торды да, башын түбән иеп, теге малай янына килеп утырды...

Кайсыбыз китап укый, кайсыбыз дөньяның мәзәк хәлләрен сөйләгән булып маташа, малайларга игътибар итми баш-

ладык. Кинәт, колакны ярып, бер малайның елап жибәргәннән ишеттек. Нәрсә бу? Фуат әле генә үзе белән уйнап утырган малайны жиргә еккан да йодрыклары белән башына төя. Алай гына да канәгать булмагач, баягы таягы белән аның күкрәгенә терәде.

Шул чак әтисе йөгереп килде дә Фуатның кулыннан таякны тартып алды.

— Нишлисең, малай актыгы?!— Әти кеше гайрәтле жилкенеп, Фуатны читкә тибәрде. Фуат йөзә белән таш өстенә барып төште. Теге малай да урынынан торды һәм үкси-үкси әңсисенә зар түгәргә кереште.

— Әни-и, ул мине акуланы үтергән кебек үтерәм диде...

Әтисе Фуатны елап яткан жиреннән сөйрәп торгызды.

— Торган бул, шыншуйңнан туктаган бул, әшәке малай!— диде ул ана сүзләренә теи арасынан сытып чыгара-чыгара.

Фуат, бар көченә тартылып, әтисенә кулыннан ычкынды да читкә тайпылды. Аннары теге ханымга карап:

— Чәнчим шул! Нигә үрти ул мине?!— диде.

— Нәрсә дип үрти соң ул сине, Фуатик?— Теге ханым малайның башынан сыйпап сорады.

Фуат яшьле күзләрен кул аркасы белән сөртеп алды да:

— Жибәрмим әтине! Без иртәгә өйгә китәбез. Әни безне аэропортта каршы ала!— дип янә үкси башлады.

— Шул гынамы?— диде ханым, кычкырып көлеп. Ә ир, кинәт нидер хәтерләгән төслә, улына таба атлады.

— Нигә соң син Сержаның башына таяк белән суктың?— дип төпченде ханым.— Әдәпсезлек бит бу, иптәшчәнне кыйнарга ярамай, син зур үскән инде...

— Ул әйтә бит, синең әтиң минем әнине ярата, мине дә ярата, ди. Без аны үзәбез белән алып китәбез, ди.

Ата белән яшь ханым бер-берсенә карашып куйдылар. Аларның йөзләре кызарган иде. Читтәге кешеләрнең дә Фуат сүзләрен ишеткәнлеген абайлаган ата кеше:

— Җитте, юк сүзләр сөйләмә!— диде. Кырыс итеп, төксе итеп әйтте.

Фуат тагын ярсыды.

— Мин әниемне сагындым. Аэропортта каршы да алмас әле менә. Мин әниемне бик сагындым,— дип такмаклай-такмаклай, елап, корпуска йөгереде.

Әти кеше ни дияргә дә, ни кылдырга да аптырап, беравык басып торды. Ул әле генә яшен сугып узган агачны хәтерләтә иде. Янәшәсендәге ханымга нидер әйтмәкче булды, тик әйтмәде, әйтә алмады. Чигәләренә ишелеп төшкән куе чәчләрен артка сыпырды да, тигезле-тигезсез адымнар белән улы артынан китте.

Коктебель — Казан.

Сездә булган истәлекләр
Хәтер өчен дәвалаумы,
Әллә инде яра микән —
Иң кадерле истәлекләр...
Кире үткәннәргә кайтып,
Элек йөргән эзләреннән
Кеше кабат атлар микән?
Я ул эзләрен югалтып,
Ул шатланмас, киресенчә,
Әллә инде елар микән
Бөтен дөньяны уйл�тып,
Истәлекләрне югалтып?..

Берүзем теләдем
Ачарга сереңне,
Көннарне санарга
Түзмәде йөрәгем.
Каршыңа миң киләм,
Арага үч итеп.
Еракка ук китеп
Үземнең өемнән.
...Юлбарыс читлектә
Берүзе тилмергән.
Соңыннан тилергән,
Чыкмагач иреккә...

Йөрәгем читлектә
Ничә ел яшәде,—
Күрмәде рәшәне,
Кояшны — биектә.
Түзмәде соңыннан
Һәм читлек юк булды.
Ә йөрәк омтылды
Жыр тулы юлыңа.
Каршыңа миң киләм,
Елларга үч итеп.
Еракка ук китеп
Үземнең өемнән.

Булгәләр иделәр
Бу жирне бик күпкә,
Эгәр дә йолдызлар
Якмаса гел күктә.
Төн саен йолдызлар
Кисәтә кешене:
— Онытма беркайчан
Син иң төп эшеңне!
Ә Кеше дигәннең
Йөзләре күп төрле:
Кайсысы — бик чиста,

Кайберсе — бик керле.
Иң начар уйлардан
Йолдызлар ояла,
Һәм йолдыз нурлары
Югала,

Югала...
Я, ярык җир шарын
Биш-алты кисәккә,
Бу көнгә гасырлар
Аркылы килсәк тә,
Кояштан оялмыйк,
Оялмыйк намустан.
Кем инде үлгә?
Шулкадәр ашыккан?!
Булмас бу!
Булмас бу!!!
Жир калыр шар булып,
Ә Кеше йөзләре,
Керләрдән арынып,
Чистарып

Һәм аңлар
Йолдызлар фикерен.
Ул көнгә йолдызлар
Барыбер китерер.



Сүтелде
Үрелгән толымнар.
Ә үргән чагымда
Мин теләк теләдем:
Бары тик син генә,

Син генә,
Дип типте йөрәгем.
Беркемгә чышмаган серемне
Чәчемә урадым.
Чәчемә — сөйләдем.
Мин үргән толымнар чыннан да...
Тик алар мәңгегә таралды бит инде!..
...Нигәдер сүтелде
Үрелгән толымнар.
Ник чыштем серемне —
Үкендем соңыннан.

Гашыйк кеше көчләрәк

Ренат ХАРИС
сүзләре

Сара САДЫЙКОВА
музыкасы



Эзләдем дә таптым сине —
Каршында басып торам.
Ник эзләен, дип сорама,
Ничек таптын, дип сора.

Кушымта:

Талпынган чакта йөрәк
Барлык-барлык тылсымчыдан
Гашыйк кеше көчләрәк,
Гашыйк кеше көчләрәк,
Гашыйк кеше көчләрәк!

Киек каз юлларында мин
Адашам диеп торам.
Ник менден, диеп сорама.
Ничек кайттын, дип сора.

Кушымта.

Йолдызлардан нур алганда,
Янып үләм дип торам.
Ник алдын, диеп сорама,
Ничек түздән, дип сора.

Кушымта.

Кызыл жыләк тулы ал учымны
Иренең синең китердем:
Жиләкнең дә, ишерең теләкнең дә
Татлы тәмен авыз иттердем.

Син туймадың. Тагын жыләк сондым,
Тәлгәшеннән сөмләп алларын,
Һәм үзем дә кинәт бергәлекнең
Татлылыгын тулы аңладым...

Баш очында кызыл жыләк иде,
Бал кортлары ширбәт эчкәндер...
Сөюбөз — сүздә түгел, күздә —
Мәхәббәтнең балын эчкәнбөз.

Болытларның йөзәр юлын ярып,
Ракеталар сүзды ак тасма.
Минем үземне дә, каенны да
Син ошаттың шунда атласка.

Кызыл жыләк тулы ал учымны
Иренең илтәм — сыйланчы!
Мәхәббәтне, жәйне, тынычлыкны
Икәү эчик әле туйганчы!..

Йолдызлар тулы күк йөзә —
серлә дә, тылсымлы да.
Кояшлы, айлы, йолдызлы
серлә күк булсын гына!

Гашыйклар йолдыз санасын,
ай янсын ялгыз гына.
Мәңгелек моңын сөйләсен
кичләрен ялгызыма.

Сыгыласын сыным сагыштан,
түгелсен кайнар яшем.
Түзәрлек: илдә тынычлык,
башкалар кебек яшим!

Үз хәсрәтем — бер үземә,
илгә хәсрәт иңмәсен.
Илнең тыныч күген көн дә
реактивлар иңгән —
илгә афәт килмәсен!..

Мин Уралда түгел — Урал алды
Кама буйларында туганмын.
Су эчкәнмен Сөрмәт чиймәсеннән,
Ык суында битәм юганмын.

Язмыш мине Урал якларына
Китерде дә шунда калдырды:
Урал цехларында чыныктырды,
Мартен утларында яндырды.

Яланаяк бастым ташларына,
Биек тауларына үрләдем.
Юллар үттем, ташлы шул Уралдан
Матур якны ләкин күрмәдем.

Яшь кулларым белән корыч койдым,
Ә язылган җырлар азмы соң?!
Урал — минем җырлы тормышым ул,
Урал — минем кырыс язмышым!..

— И сәнмә, Марзия кызым! Зур шатлыгыбыз бар бит әле — оныгым кияүгә чыга.

— Ә Сез, Фәгыйлә апа, матурланьрга жыендыгыз алайса?

— Әйе, Марзия кызым, туйга өр-яңа күлмәк киеп барьрга ниятләдем әле. Менә тегеп тә бирсәгез инде... Яраткан тегүчеләрем кулыннан үткән киёмне кичәм, яшәреп киткәндәй булаам. Утыз елга якын шушында, сезнең яңга йөрм бит...

— Кичә кызыгыз да пальтосын алып китте. Үз кызының туена яңа пальтодан бара инде алайса.

— Әйе. Шатлыгы эченә сыймаган. Кичә кенозын Розага рәхмәт укыды. Бигрәк килешле теккән шул.

Ателье мөдире Марзия Кадыроваңың Фәгыйлә әби белән шулай жылы сөйләшүенә кабул итүче кызлар да игътибар ителәр. Хәер, алар моңа күнегеп беткәннәр иде инде. Уналты ел буе шушы 38 нче ательега житәкчелек итә бит Марзия апалары. Әйе, 1947 елдан бирле шушы сферада эшләгән, Көнкуреш хезмәте күрсәтү отличнигы булган бу ханым кемгә кайсы төс, нинди фасон килешкәнлеген бер карауда белә шул. Ателье бусагасын атлап кергән һәркемне ачык йөз белән каршы ала. Әнә, Фәгыйлә әбиләр кебек туган-тумачалары белән шушында киём-салым тектергә йөрүчеләренә дә өйрәнәп беткән ул.

Фәгыйлә әби күлмәклеген өстәлгә жәеп салгач, Марзия Вазыйховнаң йөзә житдиләнәп китте. Моңы сизеп алган әби сумкасын актарырга кереште һәм тагын бер төргәк тартып чыгарды.

— Ике төрле ситсы алып килгән идем, ошаганын сайларсың инде...

— Менә моңысы, Фәгыйлә апа, зәңгәр кыр чәчәкләре сибелгәнә бик тә килешле булачак. Күзләрегез төсенә дә туры килә икән,— дип ул кабул итүче кызларга да сораулы караш ташлады.

Ателье да хужасына ошаган, диярсен, килеп керүгә үк үзәңне иркен сизә башлайсың. Бернинди дә киеренкелек юк, күңелләр рәхәтләнәп китә. Кешеләрдә ышаныч, ихтирам арта... Үзенең бизәлеше, милли сурәтләр ясалган коллоналары һәм алардагы көзгеләр, гөлләр — һәммәсе күңелне үзәнә жәлеп итә.

Вестибюльдә хезмәт алдынгылары, остазларның фоторәсемнәре эленгән. Кабул итү өстәле янында тәкъдимнәр кенәгәсе. Баксаң, аны «рәхмәтләр кенәгәсе» дип атарга бик мөмкин икән. Кемнәрнең гәнә телдән әйтәлеп бетмәстөкәнмәс сөенеч-шатлыклары һәм рәхмәтләре шушы ак көгәз юлларына салынмаган?

«...Пөхтәлеккә, бары тик яхшы мөнәсәбәткә гәнә корылган ателье бу. Монда коэф бозылмый. К. М. Рафикова, А. С. Ботова кебек мөлаем хезмәткәрләр клиентлар белән искиткеч яхшы мөгамәләдә. Заказларны үтәүче барлык мастерларга да «рәхмәт!» кәнә әйтәсе килә. Бу коллективны житәкләүче Марзия иптәш Кадыровага һәм барлык ателье хезмәткәрләренә ижади эшләрендә илһам, яңадан-яңа уңышлар теләм...» — дип яза заказчы Зарипова. Бу кенәгәнәң кайсы гына битен ачып караһаң да, «...югары культуралы хезмәт



Мастерлар Рәмзия Санзапова белән Наһия Нуруллова яңа тегелгән пальтону карыйлар.

...Киёме дә матур булырга тиеш



күрсәткәннәре өчен...» дигән жөмлөләр-гә тап буласың.

Ателье белән танышканда, открыткаларга да күзәм төште.

— Без открыткалар ярдәмендә заказлар кабул итәбез. Заказчыга уңай. Хәзерге заманда хатын-кызлар материал һәм рухи байлык житештерү өлкәсендә эшлиләр бит. Производстводан аерылмыйча укыйлар. Бала тәрбиялиләр. Заказчының кадерле вакытын жәлләү максатыннан чыгып кертелгән чара бу,— ди Марзия Вазыйховна. Открыткалар арасында мастерлар Р. Габдрахманова, Н. Нуруллова, Р. Санзапова тегүен үтәнгәннәре дә байтак.

— Шушы ветеран кызларыбыз белән таныштырам,— дип, Марзия апа мине кышкы киёмнәр тегү цехына алып керде.

Клиентлар язганча, көләч йөзлә ханымнар алар. Уртача яшьтөгә мастерларны биредә олылап, «Хезмәт ветераны» дип йөртәләр икән.

— 1959 елдан бирле биредә эшлим. Кешеләренә матур итеп киендерергә тырышабыз,— ди Наһия Нуруллова ел-

маеп. Аның белән берүк вакытта диярлек Рәмзия Санзапова да ательега эшкә килгән. Икесе дә училище бетереп, хезмәт юлларын шушында башлаганнар. Һәм менә чирек гасырлык хезмәт биографияләре бергә үреләп бара. Бу дуслар әле күптән түгел гәнә «Татшвей-быт»ның Мактау грамотасы белән бүләкләнгәннәр.

Кызлар кышкы киём тегәләр. Мисалга пальтоны гына алып карыйк. Аның төсе, фасоны, тегелеше — кешенәң хольк-фигылен дә чагылдыра. Ә кемнең гәнә күркәм характерлы, ысып, мөлаем булып күренәсе килми соң? Хатын-кыз бигрәк тә таләпчән. Аны канәгатьләндерү өчен кичүчеләр, тегүче-осталар никадәр күңел жылысын салалар ул өс киёмнәренә!

— Мин эшкә килгән елларда, халык ике гәнә төснә: ак белән караны гына белә иде, ә хәзер... Өс киёмнәң төсә аның йөзәнә, чәч төсенә тәңгәл килә аламы, гәүдәгә ятышлымы-юкмы — барысын да исәпкә алып кына тектерәләр. Пальто кебек киёмнәренә ел саен тектереп тә булмый. Шулай да һәр пальто заман таләпләреннән, модадан артта калмаска тиеш,— ди Рәмзия Санзапова.

Әйе, кешенә киёмнә карап каршы алалар, акылына карап озаталар, ди бит халык. Ателье хезмәткәрләре моны исләреннән чыгармыйлар.

— Заказчыны үлчәмгә кабат-кабат йөртеп, аның кадерле вакытын югалту әйбәт күренеш түгел. Без моңы булдырмакка тырышабыз. Жиде кат үлчәп, бер кат кисү безнең девизыбыз,— ди Наһия апа әңгәмәгә кушылып.

— Мондый «нечкә күңеллек» планга сукмыймы соң? — дим мин уеныңчынын бергә кушып.

— Нич юк, ай саен планны 103—105 процентка үтәп барабыз. Үзгән елгы йөкләмәбезне үтәдек. Яңа елны да уңышлы гына башлап жибердек,— ди мөдир Марзия Кадырова.

Бу коллектив белән танышканда, ателье «туган» 1956 елны ук биредә эшли башлаган, үз эшен яратып, жынып-көеп башкарган остаз Роза Габдрахманова турында да бик күп матур сүзләр ишеттем мин биредә.

Кулы-кулга йокмый, житез хәрәкәтләр белән ул әле пальтога жөй ясап куя, әле уйланып тора да, тагын эшкә керешә... Карап-карап тордым да: «Чыннан да аларның эше ижади бит», — дип уйладым. Һәм шушы фикеремне Роза апага да әйттем.

— Әйе, сөңлем, һәр пальтоны теккән-дә яңа уйлайсың. Безнең кулга драп та, мех та, табигый һәм ясалма күн дә, замш та килеп керә. Бу материалларны бозмыйча, кешеләргәң югары зәвыгына туры китереп төс-рәңг тырышабыз.

Боларның берсе дә бушка китмәгән. Хәзер әнә Роза Абдуллоһовнаң күкрәгендә «Аеруча хезмәт күрсәткән өчен» медале балкый.

Алар бер муенсадагы сәйләннәр шикелле, берсен дә берсеннән аерып алып булмый. Әмма һәр асылташ үзәнә ялтырый, нур сибә. Нәкъ шулар шикелле, бу ателье хезмәткәрләренәң дә үз биеклегә, үрә бар. Алар шул үрләрне ауйлыйлар.

Зәрия АСЫЛОВА.

Р. ЯКУПОВ фотосы.

ХИСЛӘР УРТАКЛЫГЫ

Ана баланы йокларга яткырды, өстенә япты, утны сундерде дә йокы бүлмәсеннән чыгып китте. — Йокла, улым, сиңа йокларга вакыт,— диде ул.

Шулай итеп, баласында мөстәкыйльлек сыйфаты тәрбияләнмәгән, дип уйлый иде ана. Ләкин, бер акыллы кеше әйткәнчә, ул нәкъ дүрт елга соңга калган иде. Дүрт яшьлек баланың алай тиз генә тәрбияләнәсе килмәде, аның инде үзенең теләге, үз уе, үз дөгъвасы бар иде. Бу юлы да шулай булды.

— Минне әтием йоклатсын,— дип көйсезләнә торгач, ата кеше, телевизор каршынан кузгалып, улы янына утырырга мәжбүр булды.

— Нигә йокламыйсың инде? Әнинең сүзен тыңларга кирәк бит.

— Ә син миңа әкият сөйләрсенме?

— Я, тыңла алай булгач. Борын-борын заманда булган, ди, Айрат исемле бер малай.

— Ул мин бит, әйеме, әтием?

— Әйе, ул син инде. Шулай Айрат дигән малай бик батыр булган...

— Әтием, әтием,— ди малай, сүзен әйтеп бетерә алмаудан түземсезләнеп, ата кешенек күкрәгендә нәни кулларын биетеп ала,— ә син батырмы?

— Һм! Куркак түгел идем болай.

— Ә син фашистлар белән сугыштыңмы?

— Ул чакта мин юк идем әле.

— Ә ник юк идең?

— Әти белән әни алып кайтмаган.

— Ә ник алып кайтмаган, акчалары булмаганмы?

— Акча түгел, вакытлары булмаган. Әти сугышта йөргән.

— Аның мылтыгы булганмы?

— Мылтыксыз сугышып булмый бит, улым. Я, йокла.

— Әтием, ә син миңа сугыш турында сөйлә.

— Мин сугышны күрмәдем шулай. Аны син дә күрмәсән иде, балам. Телсезне, мин сиңа солдатлар турында сөйләм. Синнең әтиң солдат булган кеше бит.

Малайның күзләре ялтырап китте, ул урыныннан торып утыра, юрганын як астына ук тартып китерә дә, ир кешенең ил алдындагы изге бурычы турында булган чын хикәяне тыңларга жыена.

Кешенең бик кечкенәдән омтылган яхшы сыйфатларының берсе батырлык булгандыр, мөгаен. Ә батырлыкның үзен без илне саклау бурычы белән янәшә куеп карарга өйрәндек. Шулай булса да, дөнья күргән кешеләрнең хикәяләре бала вакыттан ук күңелебездә гражданлык сыйфатлары тәрбияләргә ярдәм итте.

Бала чакта без үзбәз тумашлары белән үк тәрбиячә булган шундый олы кешеләр янына сырыша торган идек. Ул чакта әле тормыш та хәзергегә караганда авыррак, сабанни сука белән сөрәләр, игенне урак белән уралар иде. Өйләрдә кер юу машиналары, тиз генә аш-су житкереп ала торган газ плиталары да юк иде. Шулай да кешеләр бер-берсе белән күбрәк аралаштылар. Өлкән яштөгә кешеләр авылның тымызык жәйге кичләрен әле булса сагынып сөйләшкән. Көтү артынан күтөрелгән тузан басылган, һавада жылы сөт исе, төн гөлләренек исе. Кичке эшләрен бетергән, төмәл чәен эчкән кешеләр капка төбә саен ял итеп утыра. Бер жырда ир-атлар, төмәкә пыскыта-пыскыта, дөнья хәлләрен сөйләшкән, икенче урында хатын-кызлар, алар тирәсендә жылы жиргә аяк бөкләп утырган бала-чагалар. Балалы өйдә гайбәт булмый, дигән сүз бар. Балалар булган жырда сүз дә икенчерәк була бит аның. Биредә күбрәк уен-көлкә, олыларның кул чабып торулары, һөнәрләрнең тып-тып буюлары, көйле-көйсез тавышлары белән тырышып-тырышып жырлаулары була.

Кышкы озын кичләрдә тыңлаган әкиятләрне онгытырлык кынамы соң? Әгәр күңелебездә эзме-күпме яхшылык, батырлыкка әзер тору, бәләгә төшкәнне йолып алырга омтылу, көчсезләргә булышу кебек сыйфатлар бар икән, аларның күпмәсәдер шулай борынгы әкиятләрдән күчкән ләбаса. Һәр авылның үзенең данлыклы әкиятчеләре булган. Оста итеп сөйлә белгән кебек, матур итеп алындырганнар да алар.

Кирелектән, ялкаулыктан түгел, бары тик сүзенен кыйммәтен, әкиятнең төмән арттыру өчен шулай эшләгәннәр. Бу әкиятләрне тыңлар өчен ниләр генә эшләргә әзер түгел идек без!

Безнең очның бала-чагалары күбрәк Зәйнә абыйларга керергә яратабыз. Аларның жиһаз белән кысыкланмаган иркен өе теләгән бер баланы сыйдыра. Иптәш кызыбыз Фархитдин абый ул Зәйнәгә абыйлардан абый. Колхозыбызның беренче председателе Фархитдин абый да аның улы. Үзе дә башлап колхозга кергән, күмәк хужалык өчен жир бүлгәндә, беренче буразнаны сызган кеше. Шулай вакытны кулаклар аны, башка колхозчылар белән бергә, ташлар ата-ата басы түрәннән куарга маташканнар. Тәбәнәгрәк буйлы, кич жилкәле, чал кәргән куе сакал-мыскылы күршебезне авылда Карл Маркс дип йөртәләр иде. Бала чагында мин, аның кыяфәте стөнадагы юлбашчының рәсеменә ошап торганга шулай әйтәләр, дип уйлый идем. Алай гына булмаган икән, соңыннан аңладым. Шулай янып-көеп яңа тормыш төзүдә катнашып йөргән күрә пролетар юлбашчының исеме белән атаганнар икән аны. Зәйнә абый гражданнар сугышы елларында да күпне күргән кеше. Безнең авыл тирәсендә ул елларда бик каты сугышлар булган. Башта авылны Колчак гаскәрләре алган, озаң та үтмәгән, акларны куып, азинчылар килеп кәргән. Ярмәкәй тау итәгендә үлән баскан окоп чокырларын үзбәзләргә дә барып караганыбыз булды безнең. Шулай тирәдә чәчеләп калган гильзаларны жыеп кайтабыз, шартламый калган гранаталарны яшькелт-сары күкертен чыгарып, олыларның котын алабыз. Менә шулай сугышларда авылдан качкан аклар атлары белән ир-атларны да алып китәргә тырышканнар. Бу бәләгә Зәйнә абый да элгә язган, ләкин, алданрак сизенеп, караңгы төндә авылдан чыгып киткән. Аның Вятка буе урманнарында адашып йөрүләре, ачтан интәүләре, яңадан аклар кулына элгә язгалары, көннәрдән бер көнне атын урлатуы, дошманнар кулынан качып киткән авылдашларын очратуы, мең бәлә белән кызылларга килеп кушылулары— күңелебезне әсир иткән иң кызык әкиятләрдән дә кызыграк иде бу хәлләр. Күз күрмәгән, колак ишетмәгән яңалардагы патша кызлары, пәри егетләре башыннан үткән мажаралар гынамы соң инде болар! Үзбәз жиплек жыеп йөргән урманнарда, үзбәз су коенган, балык каптырган елга буйларында булган хәлләр. Шушы баш әйләндергеч вакыйгалар эчендә кайнаган кеше үзе каршыбызда. Әнә ул гөлдөрәп янган тимер миңа жылысынарак утырган да бертуктаусыз чабата ясы. Үзе чабата ясы, үзе безгә күргән-белгәннәрен сөйлә.

Мәскәүдә авыл хужалыгы күргәзмәсе ачылгач, алдыңгы колхозчылар булганга, иң элек Зәйнә абый белән сыер савучы Әминә апаны күргәзмә карап кайтырга жибәрделәр. Мин үзем ул бәхеткә сугыштан соң гына ирешә алдым. Үсмер чакта Зәйнә абый сөйләгәннәрдән алган тәсирләрем онгытмаган иде әле. Кайсы гына павильонга килеп керсәм дә, аның мәзәк итеп я чын күңелдән шаккатып сөйләгәннәре исемә төшә дә елмаеп куям.

Бер аның хикәяләре генәме соң? Фронтлардан кайткан авылдашлар, башларыннан үткән геронк һәм фажиғәләр хәлләрен сөйләп, ул вакыттагы яшүсмерләргә күпме батырлык сабагы бирделәр.

Хәзер кешеләрнең күбрәк йөрергә, күбрәкне күрергә мөмкинлекләре бар. Аларны хәзер нуга тартып йөртми, күбрәк акча эшләүдән җигрәк романтика, яңа жырлар күрергә теләү, ташып торган көчләрнең ниндә дә булса илкүләм эшләргә салу омтылышы туган нигезләреннән алып китә. Чит жырларда йөрөп кайткан кешенек мәртәбәсе элек-электән зур булган. Бик мактанасы килгәч, әйткән ди бит шулай бер бабай: «Син—карчык, кем белән яшәгәннең белеп тор, Ташлы Ярдан әйләнеп кайткан кеше булыр сиңең картың»,— дигән, ди. Ә Ташлы Яр дигәнне уңыш чакрымдагы волюста авылы икән. Казан белән район арасын да самолетта гына утырып оча торган бүгенге заман кешеләре көлөп сөйләгән сүз инде бу. Ә алар үзләре кайларга гына барып йөрмиләр. Илебезнең әле бер, әле икенче ягында күтәрелгән зур төзелешләр авыллардан да, шәһәрләрдән дә яшь, таза, гайрәтле кешеләргә чакырып кына тора. Кайсы гына гайләгә барып керсәң дә, Себер тайгаларында агач кискән, чирмә жырлар күтәрүдә катнашкан, КамАЗ салышкан, БАМда эшлә-

гән, балык флотилиясендә йөзгән, метро корган, югары көчә-
нешле электр баганалары утырткан, тагын әллә кайларда
әллә нинди эшләр башкарган кешеләрнен берәрсен очратмый
калмыйсың. Ләкин, ни хикмәттер, эшләрнен менә дигән итеп
эшли белгән шушы кешеләр жанны рәхәтләнәдерерлек итеп
күргән-белгәннәрен сөйләргә ашыкмыйлар. Ә бит алар дөнья-
яны әлегә китаплардан укып кына белгән, тәҗрибәгә түгел,
хыялга бай булган үсмерләргә ни кадәр кызыклы сүзләр сөй-
ли алган булырлар иде. Йөргән юлларының романтикасын
гына димик, авыр һәм драматик якларын күрсәткәндә дә,
тыңлаучылар гыйбрәт алып, ә инде дөнья күргән кешеләр
үзләре башкарган эшләр белән дә таныштырсалар, бик күп
яңа һөнәрләрдән мәғлүмат бирерләр иде. Жылышларда,
лекция залларында ишеткән сүзләрнең файдасы күп, билге-
ле, әмма күзгә-күз сөйләшеп утыруның тәме башкачарак,
жан жылысын тоеп торганда, ышану көчә дәрәҗәсиз була.
Якын кешең бит ул синең, көн дә күрешеп, аралашып, бер
чишмәнең суын эчеп, бер үк юлларны таптап йөргән кешен.
Күнеләң сусаганны, ишетергә теләгәннән сөйләтә аласың
син аннан, туйганчы бәхәсләшәргә дә булдырасың, кирәк
булса, сораулар биреп йөдәтергә дә тартынмыйсың. Ул сөй-
ләгәннәргә нәкъ үзең күргәндәй кичереп утырасың, ул алган
жәрәхәттән синең дә төнәң сызлана, аның шатлыгы синең
дә йөрәгәңә кагыла.

Билгеле, хәзер андый әңгәмәләргә мохтажлык юк, элек
кенә ул, китап һәм радио тансык булган, телевизорның ни
икәнән дә белмәгән заманнарда кирәк булган ул капка төбә
утырышлары, дип әйтергә дә мөмкин. Чыннан да, китап хә-
зер теләсә кемнен үз өендә. Түр башында телевизор утыра,
аклы-каралы гына түгел, күбесендә төсле телевизор, бор да
жибәр шуны — жаның теләгән нәрсәне карый аласың. Кино
дисән, шәһәрдә генә түгел, авылда да хәзер көн саен кино
күрәт була. Әйе, анысы шулай. Информация чыганаclarы
хәзер кирәгеннән артык күп. Ләкин шуларны дәрәҗәсиз
даланырга өйрәтүче акыллы киңәшче генә яныбызда һәр-
вакыт булмый.

Ә телевизорны карыйсың да торып китәсен, китапларны
да укып бетерүгә ябып куясың. Алган тәэсирләрнен белән
уртаклашырга теләсәң дә ялгыз син. Нинди дә булса тап-
шыру караганнан соң, я берәр әйбәт китап укып чыккач,
яхшы кино карап кайткач, өйдә жылып утырып сөйләшкә-


небез, шулар турында фикер алышканыбыз, бәхәсләшкәне-
без бармы соң безнең? Бу әйбәт гадәт бардыр ул барын,
рухи байлык белән яши торган кешеләр аңар вакыт кызган-
мый торганнардыр, аларның ихтыяжына әйләнгәндер бу хәл.
Ләкин, һәр гаиләдә шулай, дип әйтәт булмый әле. Бу бик
кызганыч, әлбәттә. Тәрбиянең менә дигән үтәмле чарасын гына
түгел, үзара жылылыкны көчәйтү өчен да кулдан ычкын-
дырабыз икән бит шулай. Андый кичләр гадәткә кереп кит-
сә, гаилә әгъзалары бер-берен аңлау сәләтенә өйрәнәләр,
якынлыклары тагын да артыр, бала-чагалар да ул сәгәт-
ләргә көтеп алырлар, урамда шар сугып йөрү урынына, кы-
зыклы әңгәмәләрдә катнашып, күбрәк вакытларын өйдә, олы-
лар янында үткәрерләр иде. Андый кичләр, ниһаят, бала-
ларны үз фикерен әйтә алу, кирәк икән, аны яклык белү ос-
талыгына да өйрәтәр, шул чагында бәхәсләшү урыннар ачык-
ланыр, бала күнелендә җавапсыз калган сораулар булмас,
әле генә караган тамаша, я укылган китап та вакыт үткәрү
чарасы булып түгел, жан азыгы булып рухны баатыр, хәтер-
дә озаграк сакланыр иде.

Бала яратмаган, аны сөендерергә теләмәгән кеше юктыр
ул. Аларның күнелен табу өчен ниләр генә эшләмәбезд. Кеч-
кенә чакларында өсте-өстенә уенчылар алабыз, үсә төш-
кәч, берсеннән-берсе матуррак киёмнәр юнәтергә тырыша-
быз. Шулар теләкләребезгә ирешкәч, балаларыбыздан бигрәк
үзбездә шатланабыз. Ләкин бала уенчык белән берәз уйный
да туя, ватып ташлый, матур киёмгә дә тиз ыяләнә, кадер-
сезли, кызыгын тапмый. Ә бит дусларча кызыклы әңгәмә-
ләргәңә әле беркайчан да, бер кешенә дә туйдырганы юк.
Сөйләсәң сүз чыга, ди безнең халык. Һәр сүзнен, вакытына
һәм җаена карап, үз тәме, үз кыйммәте һәм файдасы була.
Моның өчен кайдадыр барып, эзләнеп, борчылып йөрүнең
киргәе дә юк. Моның өчен фәкать вакытны гына кызганмас-
ка кирәк.

Күп вакыт та сорамай үзе, кичке чәйгә жылып, өстәл
янында утырганда, бергәләп савыт-саба жыйганда яки, бө-
тен мәшәкәтне бетереп, берәр кул эше тотканда сөйләшеп
була торган сүзләр. Биш минут, ун минут, күпкә китсә ярты
сәгәтлек дусларча әңгәмә никадәр рәхәтлек бирер иде.
Үкенечкә каршы, без өйдә берәр борчу булганда гына олы-
дан кубып сөйләшәбез, соңга калып сөйләшәбез.

Ф. ГОБӘЕВ фотосы.

Бөтен гаилә бергә жыелгач.



ТУГАН ТЕЛ ОСТАСЫ

Төмәннән чыккан автобус сәгать ярым эчендә табигатьнең аулак почмагына, куе урман ышкылыгына сыенган Акъяр авылына китереп тә җиткерә. Авылның уртасыннан узган Акъяр елгасы әръягында иксез-чиксез болын жәелеп ята. Кырыс, артык купшы булмаган Себер табигатенең үз яме бар. Тын урман да, киң болын да, сабыр гына аккан елга да көннән-көн матурлана барган бу авылның борынгы тарихын сер итеп саклылардыр шикелле тоела. Чал тарихка әйләнгән узган еллар, ата-бабалар белән булган бәйләнешне өзім саклап торган истәлекләрнең берсе — халыкның ана теле. Себер диалектының әдәби татар теленнән шактый аермасы булган үзенчәлекләре бөек Тукай телен яратып өйрәнергә һич комачауламыйлар. Мәктәптә укый башлагач, балаларның беренче ятлаган шигырьләре дә сөекле шагыйрьнең сүзләре:

«И туган тел, и матур тел, әткәм-әнкәмнең теле,

Дөньяда күп нәрсә белдем син туган тел аркылы».

Акъяр сигезьеллык мәктәбе — Төмән өлкәсендә татар телен һәм әдәбиятын укыту мәсьәләләре буюнча терәк мәктәп. Бу мәктәптә фәнни-практик конференцияләр, семинарлар һәм кызыклы очрашулар үткәрелә.

Бу үрнәк дәрәсләргә юкат итүче укытучы — РСФСР мәгариф отличнигы, коммунист Люция Бәдретдиновна Хәбибуллина. Ул Акъяр мәктәбенең утыз беренче елын эшли инде. Барлык фәннәр рус телендә укытыла торган бу мәктәптә, жирле диалект та көчен югалтмаган шартларда, укучыларның чын әдәби телдә сөйләгәннәрен тыңлап, укытучының ничек тырышып эшләгән тоясың.

Акъяр мәктәбенең ана теленә карата булган зур ихтирамны мәктәп ишеген атлап керүгә күрәсез. Каршыда Герой-шагыйрь Муса Җәлилгә багышланган зур стенд. Аның янәшәсендә торган ишек татар теле һәм әдәбияты кабинетына алып керә. Сине Люция Бәдретдиновна каршы ала. Кара күзләреннән ташып чыккан жылы нурлар аның кара-туткыл чибәр йөзен тагын да сөйкемләрәк итеп күрсәтәләр.

Класс каршында Әхмәт Ерикәйнең портреты эленгән. Күчрмә киштәдә аның шигырьләренең җыентыклары куелган. Матур итеп эшләнган плакатта Әхмәт Ерикәйнең түбәндөгә сүзләре азылган:

«Гашыйк булган сыман юлда егет
Жилдән җитез чапкан атына,
Мин гашыйкмын сиңа, туган илем,
Син чын байлык минем зәүкыма».

Димәк, 5 класста шагыйрьнең ижадына багышланган әдәбият дәресе булачак.

Күргәнебезчә, укучыларда югары эхләк сыйфатларын, эстетик зәвык, дөньяга коммунистик караш һәм югары патриотик хисләр тәрбияләүдә Люция Бәдретдиновна, методик алымнар белән бергә, төрле сәнгать чараларыннан гаять оста файдалана.

Татар язучыларының, композиторларының, художникларының портретлары белән бизәлгән кабинетта стендлар яңартылып, өледән-өле алышынып торалар. Аларда күренекле татар язучыларының өсәрләре, «Казан утлары», «Азат хатын», «Ялкын» журналлары тупланган. Алар язучыларның тормыш һәм иҗат юлларын тирәнрәк ачарга ярдәм итә, әдәбиятның башка сәнгать төрләре, рус һәм башка милләتلәр әдәбияты белән тыгыз бәйләнешен күрсәтә торган гаять бай материаллар бирә.

Муса Җәлил турында тирән эзләнүләр нәтижәсендә мәктәпнең пионерлар дружинасы Герой-шагыйрь исемен йөртү хокукына лаеклы булган.

1965 ел мәктәп тарихына әдәбият бәйрәме елы булып кереп калган. Ул елны бер төркем язучылар: Зәки Нур, Әхмәт Исхак, Атилла Расих, Илдар Юзеев, Туфан Миңнуллин, Мәрзия Фәйзуллиналар. Төмәндә татар әдәбиятының атналыгын үткәрәләр. Акъяр укучылары, укытучылары һәм авыл халкы алдында ясаган чыгышлары зур истәлекле вакыйга була. Акъяр мәктәбенең атна буга алар иҗатына багышланган кичәләр үткәрелә. Мәктәп тарихы альбомында бу язучылар, Хәсән Сарьян, музыка белгече Мөхмүт Нигъмәтжанов, Советлар Союзы Герое Михаил Девятаевлар истәлек язучылар калдырганнар. 1984 елда Акъяр мәктәбенең үткәрелгән фәнни-практик конференциягә килгән галимнәр — тел һәм әдәбият дәрәсләкләре авторлары Бәйрәм Мифтахов һәм Гөлчәчәк Әдһәмова белән очрашулар да балаларга көчле тәэсир ясады.

Акъяр халкы җырдан һәм шигырьдән аерылмый яши. Авыл сәхнәсендә яңгыраган нәфис сүз, җыр, гармонь моңын тыңлар өчен клубка бөтен Акъяр халкы җыела. Үзешчән сәнгатьтә даими катнашкан кешеләр дә аз түгел. Шулар арасында Ниязова Сөембикәнең балалары аерылып торалар. Тамашачылар нәфис сүз осталары Рәхмәтулла һәм Мәүлет Ниязовларны, Гали һәм Воли Мирасовлар башкаруындагы лирик җырларны бигрәк тә җылы каршы алалар. Нәфис сүз һәм җыр сөюче, үзе дә үзешчән сәнгатьнең актив катнашчысы Люция апаларының киңәшләрен игътибар белән тыңлылар.

Ана теленә булган мөхәббәт халкыбызның матур традицияләрен сакларга да ярдәм итә. Акъяр кешеләре тыйнак, похтә, ачык йөзле һәм кунакчыл. Яшь кызларда һәм килеңнәрдә

бик матур бер гадәт сакланган: Акъярга суга төшкәндә, алар өс-башларын алыштырып, матуррак киенеп чыгарга тырышалар. Каз өмәләре, туйлар авыл бәйрәмнәренә өверелә. Күп балалы гаиләләр дә еш очрый бу авылда. Акъяр кешеләренең балаларын сөеп-яратып үстерүләре дә ата-бабалардан буыннан-буынга күчеп килгән халык педагогикасының нигезләрен кадерләп саклауларын күрсәтә.

Люция Бәдретдиновна Төмән өлкәсенең Вагай районында, борынгы татар авылында туып, сабый чакларын шул авылда үткәрә. Бу — Шәйхи Маннур «Агымсуларга карап» исемле романында җылы итеп искә алган Тукыз исемле авыл. Әтисе Бәдретдин Гарифуллович Татарстанның Кама Тамагы районы, Карила авылынан 20 нче елларда, Тобол округына грамотасызлыкны бетерү эшенә килә. Округтан ул милиционер итеп Тукызга җибәрелә. Авылның бер чибәр кызына өйләнеп, гаилә кора. Тукызга китапханәчә булып килгән Шәйхи Маннур белән Бәдретдин Гарифуллин арасында шушы авылда туган дуслык әдипнең соңгы көннәренә кадәр оземми. Акъярда яшәүче пенсионер Бәдретдин ага, Тобол округында партия эшендә чагында, өлкәдә беренче татар мәктәпләрен ачып, аларның эшен җайга салып җибәрә. Соңыннан 40 ел буга татар мәктәпләрендә директор булып эшли. Бәдретдин аганың ун баласының бишесе укытучы һөнәрен сайлап ала. Аларны тормыш юлына озатканда, Бәдретдин ага болай ди: «Укытучы эше — изге эш. Авырлыклардан курыкмагыз. Балалар тәрбияләү — бәхет ул». Әтисенең эшен улы Изил дәвам итә. Төмән өлкә мәгариф бүлгә инспекторы буларак та, партиянең өлкә комитеты инструкторы буларак та татар мәктәпләрендә эшәндә сизелерлек эзләр калдыра. Тарих фәннәре кандидаты Изил Бәдретдинович Гарифуллин өле дә җаваллы эштә.

Люция Бәдретдиновнаның Себер табигатенә һәм халкына булган җылы хисләре, мөгаен, Яркәу районының Кәешкүл авылында тугандыр. Анда Бәдретдин ага, жидееллык мәктәп ачып, шактый еллар директор булып эшли. Люция, Кәешкүл мәктәбен төмамлап, Тобол татар педагогия училищесына укырга керә һәм Кәешкүлгә укытырга кайта.

Сугыштан соң Люция, укун давам итәр өчен, Казанга килеп, педагогия институтының татар теле һәм әдәбияты факультетына керә. Белемгә сусап килгән Себер кызы лекцияләренә йотлыгып тыңлый, үзлегеннән күп укый. Классик татар әдәбиятына мөхәббәт уяткан доцент Жамал Вәзиева, совет әдәбияты белгече Мәдинә Җәләлиева кебек остазларына күңелендә рәхмәт хисе саклый ул. Казанда укыган елларын иң бохетле, кадерле еллары итеп искә ала. «Без, студентлар,

шигыри дөньяда яшәдек, атна саен әдәби жомганы көтеп ала идек. Анда язучылар үзләренең яңа әсәрләрен укыйлар. Ул кичәләрдә язучылар белән очрашу чын бәхет була иде»,— ди ул.

Ана телен һәм әдәбиятын укытуның изге бер бурычы — интернационализм, халыклар арасындагы дуслык һәм бердәмлек хисләрен тәрбияләү. Бу бурычны үтәүдә Люция Бәдретдиновнага, шигъри жанлы, эмоциональ табигатьле булуы өстенә, киң эрудициясә дә ярдәм итә.

Люция Бәдретдиновна белән рус теле укытучылары балаларга ике телне дә камил үзләштерергә ярдәм итү чараларын бергәләп эзләр, үзләре ижади бер группа тәшкил итәләр. Дәресләргә хәзерләнгәндә фикер алышалар, әдәби кичәләргә бергәләп үткәрәләр. Татарстан кызы Розаның, Казан дәүләт педагогия институтында белем алып, Акъярга килеп рус телен укыта башлавына да 30 елдан артык вакыт үтте. Ул, Себерне үз итеп, матур гаилә корып, Акъярда яшәп калды. Аның намуслы ижади хезмәте «РСФСР мәгариф отличнигы» дигән исем белән бәяләнә.

Акъяр мәктәбенең башка укытучылары да ижади хезмәтләреннән ямь табып яшиләр. Бу талантлы укытучылар коллективы белән РСФСР мәгариф отличнигы Хатип Хотбуллович Хәбибуллин житекчелек итә. Ул да Казан дәүләт педагогия институтында белем һәм тәрбия алган кеше. Өлмәт егете Хатип, институты тәмамлагач, сөйгән кызы Люция белән аның туган ягына себергә килә. Матур эшләгән кебек үк, матур яшиләр Хәбибуллиннар, ике кыз һәм бер ул үстерәләр. Аларның инде һәркайсының үз гаиләләре, балалары һәм яраткан һөнәрләре бар.

Акъяр мәктәбенең башлап белем алган яшьләр белән укытучы арасында элемент өзелми. Илебезнең нинди генә почмакларында яшәмиләр алар: эшчеләр, нефтьчеләр, инженерлар, врачлар, укытучылар, совет офицерлары. Совет Армиясә командирларыннан яшьләргә чын гражданның, ил сакчылары итеп тәрбияләүләре өчен мәктәпкә һәм ата-аналарга рәхмәт хатлары килә.

Баланың «һәрвакытта аңлаешлы шатлыгы, кайгысы» булган ана теле, моңлы Тукай, тормыш һәм матурлык жырчысы һәди Такташ, илнең батыр улы Муса Жәлил, нечкә лириклар Әмирхан Еники һәм Сибгат. Хәким, олы жанлы Гомәр Бәширов һәм Хәсән Туфаннар Акъяр кешеләренең мәңгелек юлдашлары булып калалар. Алар матурлык, гаделлек һәм туган ил сакчысы булырга өндәп торалар, катлаулы тормыш юлларында абынырга ирек бирмиләр.

Менә тагын яз байрамы — 8 нче Март жите. Бу көнне кадерле укытучыларына: «Барысы өчен дә рәхмәт Сезгә, ана!»— дип әйтер өчен, чәчләре агара башлаган кешеләр, март жыллары суыгынан саклап, Акъярга тере чәчәкләр алып кайталар.

Бибинур САБИРОВА.

Томан укытучылар белемен камилләштерү институтының милли мәктәпләрдә рус һәм ана теле укыту кабинеты мөдире.



Безнең Мөкәрәмә

Күптән түгел Дәүләт банкысының Татарстан конторасы коллективы безнең хезмәттәш иптәшбез Мөкәрәмә Нургалиевна Вәлиеваның финансы органдарында өзлексез эшләвенә 50 ел тулуны зурлап билгеләп үтте. Ярты гасыр!

Әйтергә генә ансат. һәрвакыт жыйнак һәм пөхтә, зәвык белән матур итеп киенә белә торган, мөлаем йөзле Мөкәрәмәгә карап, аның үз яшен бирерлек тә һәм, бер урында, шундый җаваплы постта 50 ел буе эшләгәндер, дип уйларлык та килә. Чит кешеләр моңа, бәлки, ышанмаслар да инде.

Мин үзем аның белән 30 ел бергә эшләдем. Дәүләт банкысы конторасына ул 17 яшьлек кыз чагында килә. Бөтен күңелен куеп, эшкә бирелә. Алны-ялны белми, укый, өлкәннәрдән өйрәнә, тәҗрибә тулмый. Шулай итеп, еллар уза. Тора-бара Мөкәрәмә үзе дә остазга әйләнә. Ниһаять, гади бер бухгалтердан акча әйләнешне һәм хезмәт хакы фондына контроль группасы начальнигы дәрәжәсенә кадәр күтәрелә. Бу — банк эшендә бик җаваплы үзгәреш. Акчаның туктаусыз әйләнешен тәмин итәргә, хезмәт ияләренә эш хакын үз вакытында түләүне булдырырга, завод һәм фабрика, предприятие һәм учреждение, саклык кассалары ихтыяжларын тулы канәгатьләндерергә, хужалык органдарының эш хакы фондын дөрес тотуларына даими контроль ясарга кирәк. Моңың өчен финансы эшен энәсеннән-жебенә кадәр җентекләп белү, үзең һәм кул астыңда эшләүчеләргә нык таләпчән булу, акча әйләнешенә катлаулы мәсьәләләргә кыю һәм принципиаль рәвештә хәл итә алу, гомумән һәрвакыт киң эрудицияле булу таләп ителә. Һәм Мөкәрәмә Нургалиевна үзенең йөкләтелгән вазифаларны исиктәпкәч төгәллек белән үти. Шуның өчен дә аның абруе гаять зур, ул — тирән ихтирам казанган кеше.

Мөкәрәмәнең хезмәт кенәгәсендә ике генә язучы бар. Бөек Ватан сугышы алдынан гына Коммунистлар партиясә сафына кергән хезмәттәшбезне Дәүләт банкысының Яңа Кенәр бүлекчәсенә управляющий итеп җибәрәләр. Ул шунда биш ел эшләп, сугыш беткәч кенә әйләнеп кайта.

Безнең өчен Мөкәрәмә актив җәмәгәт эшлеклесе буларак та бик якын. Ул — 30 ел буе безнең мөһим председателе, партбюро члены. Күп тапкырлар профсоюз өлкә комитеты члены булып сайланды, ике тапкыр дәүләт учреждениеләре работниклары профсоюзы съездына делегат булып Мәскәүгә барды.

Мөһим председателе һәм партбюро члены буларак, Мөкәрәмә бигрәк тә коллективтагы яшьләрдә үз һөнәрләренә мөхәббәт, аңлы дисциплина, хезмәткә коммунистик караш тәрбияләүгә зур көч куя. Шуңа ук вакытта ул кешеләр ихтыяжына ифрат та игътибарлы. Аңа күп төрле үтенечләр белән мөрәҗғәт ителә. Кемнәндер баласын ясле-бакчага урнаштыруда ярдәм итәргә кирәк, кемдер авырып киткән — больницага саласы була, кайсындыр ял йортына — санаторийга җибәрәсе бар. Эштән күптән киткән пенсионерлар турында да кайгырта ул, хәлләрен белеп тора, мөмкин кадәр ярдәм итәргә тырыша.

— Ничек син барысына да өлгәрсен, вакыт табасың, гаиләң, балаларың, оныкларың да бар бит?— дип сорыйбыз без аңардан.

— Әлбәттә, җәмәгәт эше күп вакытны ала. Әмма кешеләргә игелекле булу, көчкәнә генә булса да яхшылык эшли алу — үзе күңелне күтәрә, дәрәҗәләргә ыргыта, — дип җавап бирә ул.

Әйе, безнең Мөкәрәмә үзенең бөтен эшчәнлеген шәхси тормышы белән акыллы рәвештә бергә бәйләп алып бара белә.

Аның хезмәт һәм тормыш юлы, җәмәгәт эшчәнлегә Дәүләт банкысы работникларының күп буыннары өчен үрнәк булып тора, дип әйтер идем мин. Аның күңрегән «Хезмәттәге батырлык өчен», «1941—1945 еллардагы Бөек Ватан сугышында батыр хезмәт өчен», «Хезмәт ветераны» медаллары бизи. Ул күп тапкырлар КПСС өлкә комитеты һәм ТАССР Министрлар Советы, СССР дәүләт банкысы идарәсе, дәүләт учреждениеләре работниклары профсоюз Үзәк Комитетының Почет грамоталары белән бүләкләнде.

Без, Мөкәрәмәнең хезмәттәш иптәшләре һәм дуслары, аны чын күңелдән ихтирам итәбез, аңа килчәк тормышында да зур уңышлар, бәхетле һәм шатлыклы көннәр теләбез.

Мәрьям ХАЛИТОВА.



Бәйрәм каршылаганда без барыбыз да киём шкафларындагы күлмәкләр-ребезне барлап чыгабыз, якасын да булдырабыз. Туганнарыбызга, дус иш-ләребезгә күркәм күр-нәсебез килә. Хатын-кыз-лар, ничә яшьтә булуына карамастан, пөхтә, нәфис һәм матур булырга омыла һәм шулай булырга тиеш-тә. Бу җәһәттән бит-йөз кыяфәте дә мөһим. Биттә-гә җыерчыкларны киме-түгә тукландыргыч крем-нар һәм төрле маскалар ярдәм итә. Алар бит тире-сен купшакланудан сак-лый, аны тукландыруны, кан әйләнешен яхшырта.

Бәйрәм каршылаганда

Кремнарны, үзеңнең бит тиресе үзгәрткәнчә иштә тотып, даими кулланырга киңәш ителә. Коры тирегә йомшарткыч компонентлары күп булган майлы кремнар сөртелә. Аны биткә бар-маклар белән җиңелчә хәрәкәтләр ясап сөртәләр дә 30-40 минут тоталар, артыгын кагазь салфетка белән сөндереп ала-лар. Кремны көннең теләсә кайсы вакытында да, йокы алдыннан да сөртәргә мөмкин.

Тиресе майлы булган кешеләргә биткә тоныклык төсмере өсти торган май-лы булмаган кремнар сөрт-тергә тәкъдим ителә. Ви-таминлы, тукландыргыч, сафландыргыч маскалар теләсә нинди тирегә фай-далы. Алар атнага бер мәртәбә тукландыргыч крем белән бергә ясала. Масканың иң гадие — үсемлек майларыннан ясал-ганы. Ул тирене тәрбия-ләүнең иң файдалы чара-сы. Күз, авыз, чигә тирә-

ләрендәге җыерчыклар күренүгә, майлы маска ясыя башларга кирәк. Бер-аз җылытылган үсемлек маен биткә сөртеп, 15-20 минут тоталар. Биттәгә калган майны мамык белән сак кына сөртеп ала-лар да, җылы компресс ясыя-лар. Аннан соң салкынча компресс ясалса, бигрәк тә әйбәт.

Мондый масканы майо-нездан да ясыялар. Бит тиресе төссез һәм сәлпе-рәя башлаганда, ромашка, юкә чәчәге, каен афрагы, бөтнек, сары матрушкә төнәтмәләреннән эсселе-суык компресс ясау фай-далы. Компресс ясаганнан соң, битнең нинди булуы-на карап, крем сөртәләр. Бите майлы булган кеше-ләргә чүпрә маскасы ае-руча файдалы. Моноң өчен 10-15 г чүпрәне сөткә са-лып изрәтәләр (ул каймак куелыгында булырга тиеш) дә биткә сөртәләр.

Сула башлаган коры ти-реле биткә гөлчәк таж-

ларыннан, аю баланы (бу-зина) чәчәгеннән, ромаш-кадан ясалган төнәтмәләр уңай тәэсир итәләр.

Хатын-кызлар өчен җәй— җиләк-жәмеш, яшелчә чо-ры аеруча күңелле вакыт. Мәсәлән, кыяр маскасының агарту үзлегенә ия бу-луы күп хатын-кызларга мөһлүм. Түтәлдән өзеп кенә алынган кыярның ка-быгын биткә буй-буй тезә-ләр дә, марля белән кап-лап, ятып торалар. Җир җиләгенәң помидор яисә угычтан үткәрелгән торма белән катнашмасы да бит-не агартып җибәрә. Әмма аны биттә 15 минуттан ар-тык тотарга ярамый.

Сез бик арыгансыз, ди. Әмма сезгә кеше арасын-да булырга кирәк, я кунак-ка, я театрда барырга ки-рәк. Мондый очракта сез-гә сафландыргыч маска ярдәм итәр. Моноң өчен 1 йомырка сарысы, бер ка-шык бал, берничә тамчы лимон суы һәм сөт алы-на. Барысын бергә болгаталар һәм куелату өчен солы көрпәсә салалар да биткә ягалар. Аннан соң битне юып, ромашка төнәтмәсен-нән компресс ясыялар.



Соуслы йомырка. 4 кеше өчен: 8 йомырка, 100 г гөмбә, 2 баш суган, 1 рюмка коньяк, 100 г каймак, 60-70 г атланмай, тоз, борыч кирәк.

Соус болай әзерләнә: гөмбәне чистартып юыгыз, турагыз да майның ярты-сында кыздырыгыз. Те-лемләп турап, суган, кон-ьяк, каймак, тоз, борыч өс-тәгез, болгаткалап кызды-руны берәз давам итегез дә плитәдән алыгыз.

Калган май белән дүрт чүлмәккә майлагыз һәм һәрберсенә 2 шәр йомырка сытыгыз, тоз сибеп мичкә тыгыгыз. Йомырка агы куеру белән, кире алыгыз да әзер соус си-бегез һәм табынга бирегез.

Гөмбәле суфле. 4 кеше өчен: 60-70 г атлан-май, 1 баш суган, 150 г гөмбә, 4 аш кашыгы он, 300 г сөт, 1 стакан уылган сыр, 2 йомырка, тоз, бо-рыч кирәк.

Суганы турап, майның яртысында кыздырыгыз,

Чүлмәк ашлары

юылган, ваклап туралган гөмбә өстәп, 2-3 минут томалап пешерегез, тоз, борыч сибегез һәм 4 чүл-мәккә бүлөп салыгыз.

Калган майда онны кыз-дырыгыз, сөт өстәгез, болгаткалап, 1 минут кай-натыгыз. Аннары тоз си-беп болгатыгыз да сыр йомшарганчы пешерегез. Плитәдән алыгыз да йо-мырка сарысы кушыгыз, аннары, күбеккә әйләнгән-че туглап, йомырка агы өстәгез һәм соусны тигез-ләп гөмбә өстенә бүлөп салыгыз. Суфлены кайнар мичтә 20-25 минут пеше-регез дә мичтән алгач ук табынга бирегез.

Запеканка. 1 кеше өчен: 2 аш кашыгы вак кына итеп туралган суган, 100-120 г жебетелгән брын-за, кабыгы өрчелгән (кон-серванган) бер помидор, 2 аш кашыгы атланмай, 1 йомырка, өз генә туралган өче борыч (теләгән кеше-гә), тоз, борыч кирәк.

Йомыркадан башка ба-рысын да чүлмәккә салы-гыз да уртача кызулык-тагы мичтә 15 минут пеше-регез. Аннары, өстенә йомырка сытып, тагын 5 минут пешерегез. Кызды-рылган ипи белән ашагыз.

Көнчыгыштагыч а. 1 кеше өчен: 100 г тапал-ган ит (сыер һәм бозау итен кушсаң әйбәт), 2 аш кашыгы вак кына туралган башлы суган, 2 аш кашыгы сөт, тоз, борыч, 1 йо-мырка, 1 аш кашыгы ат-ланмай кирәк.

Йомыркадан башкаларын бергә кушыгыз да котлет кебек итеп асагыз. Май-ланган чүлмәккә салыгыз да кызу мичтә, өсте кыз-зарганчы, 15-20 минут пе-шерегез. Мичтән алып, бер йомырка сытыгыз. Эре-телгән май сибегез дә тагын 6-7 минут пеше-регез. Кайнар килеш аша-гыз.

Венгрларча. 1 кеше өчен: 1 аш кашыгы вак кына туралган башлы су-ган, 50-60 г брынза (тозлы-рак сыр да яхшы), 50-60 г ветчина (яисә колбаса), 50-60 г сыр, 0,5 күпертел-гән йомырка, 1 кузак ачы борыч, берәз кызыл тө-елгән борыч, 2 аш кашыгы атланмай кирәк.

Чүлмәк төбенә суган, аннары ветчина, аннары сыр телеме, өстенә май кисекләре салыгыз, борыч сибегез (теләгән кеше 1 кузак ачы борыч сала ала) да уртача кызу мичтә 15-20 минут пешерегез, ан-нары өстенә күпертелгән йомырка коеп, тагын 3-4 минут мичтә тотыгыз.

Яшелчә белән ит. 4 кеше өчен: 3/4 кг бозау яки сыер ите, 1 банка сте-ризацияләнган яшелчәләр катнашмасы, 1 баш суган, 0,5 кг бәрәңгә, 4 аш ка-шыгы атланмай, 1 аш ка-шыгы вак туралган петруш-ка, тоз, төелгән кызыл борыч кирәк.

Итне 8 кисәккә бүлегез дә майда кыздырыгыз, туралган суган, тоз, борыч, берәз кайнар су өстәп, әзер булганчы томалап пешерегез. Бәрәңгене әр-чеп, шакмаклап турагыз да, ит, яшелчәләр белән кушып болгатып, һәрбер-сендә 2 кисәк ит булыр-лык итеп, тигезләп чүлмәк-лөргә бүлөп чыгыгыз, өс-тенә петрушка сибеп, кай-нар су өстәп, уртача кызу-лыктагы мичтә пешерегез.





Бу модельләрне
Казандагы
Модалар йорты
тәкъдим итә.



Л. КУЗНЕЦОВА фотолары.



МОДАЛАР





Соңғы елларда рәссам бик нәфис һәм шактый көйсез материал — ефәк белән эш итә. Ул ефәк ашъяулыҡларға, яулыҡларға, күлмәкләргә ачыҡ бизәкләр ясай, ә кайбер очраҡларда «Идел», «Сабан туе» кебек тулы картиналар ижәт итә. Ефәктә бу ысул белән рәсемнәр ясау батик дип атала. Ижәт эшенең бу юнәлешендә дә София Даниловна халыҡ сәнгәтенә таянып эшли.

Ул халқыбызның рухи мирасын саклауға, аны бүгенге көн күрешкә кертүгә һәм киләчәккә житкерүгә хезмәт итә. Ә халыҡ ижаты аңа рәссам буларак киң қолач белән ижәт мәйданына чыгарға мөмкинлек бирә.

Гүзәл СӨЛӘЙМАНОВА,
сәнгать белеме кандидаты.

Биредә сез София Даниловна Кузьминих ижәт иткән кайбер әйберләрен — мендәр тышларын, сумкаларны, акча янчыгын һәм батик ысулы белән бизәлгән яулыҡ — күрәсез.
Р. Мансуров фотолары.





Р. Якупов фотосы.

ФЕСТИВАЛЬНЕ КАРШЫЛАП

Узган елның декабрь аенда, Казанда беренче мәртәбә джаз һәм эстрада оркестрларының смотры булып узды. Яшьләр Үзәгенең концертлар залында күп кенә һөвәскәр коллективлар үзләренең осталыгын күрсәттеләр һәм тамашачыларның мәхәббәтен казандылар. Арада иң яхшылары белгечләр тарафыннан югары бәяләнде.

Бу смотрда чыгыш ясаган группаларның берсе — ТАССРның X еллыгы исемендәге культура сараеың «Фантазия» исемле джаз-группасы — кызлардан гына тора. Бу рәсемдә сез шул кызларны күрәсез. Группаның җитәкчесе — Татарстанның атказанган культура работнигы Ирек Фәтхетдинов.



XII. Мәскәү. 1985

Бәясә 25 тиен.
Индекс 73002.